

# મેલબોર્નમાં પાકિસ્તાન સામેની દિલધડક મેચમાં ભારતનો વિજય

CITY TEMPRATURE

MAX. 34.0
MIN. 24.4
HUM. 46%
WIND. 12 km.

**સુપ્રભાત સૌરાષ્ટ્ર**

**હંમેશા સત્ય બોલવાની**  
**હિંમત રાખજો,**  
**પરિણામ ભોગવવાની**  
**શક્તિ ભગવાન આપશે...**

NEWS IN SHORT

કોંગ્રેસના ૨ એનજીઓના FCRA લાયસન્સ રદ કરાયા

નવી દિલ્હી, તા. ૨૩

સરકારે આજે કોંગ્રેસની આગેવાની હેઠળની બે બિન-સરકારી સંસ્થાઓ (NGO)ના FCRA લાયસન્સ રદ કર્યા છે. પક્ષના બે NGO જેમના ‘ફોરેન કોન્ટ્રીબ્યુશન રેગ્યુલેશન એક્ટ’ લાયસન્સ રદ કરવામાં આવ્યા છે તેમાં રાજીવ ગાંધી ફાઉન્ડેશન (RGF) અને રાજીવ ગાંધી ચેરિટેબલ ટ્રસ્ટ (RGCT)નો સમાવેશ થાય છે. આ NGO પર કાયદાનું ઉલ્લંઘન કરવા બદલ ગૃહ મંત્રાલય દ્વારા આ કાર્યવાહી કરવામાં આવી છે. એનજીઓના એક્સીઆરએ લાઈસન્સ રદ કરવા પર ભાજપના પ્રવક્તા સંબિત પાત્રાએ કહ્યું કે આ એનજીઓ ચીનથી પૈસા લેતા હતા, તેથી સરકારે તેમને બંધ કરવા માટે આ પગલું ભર્યું. આજે ભ્રષ્ટાચારનો પદ્દાંકશ થયો છે. ગાંધી પરિવાર સાથે જોડાયેલા બે એનજીઓ રાજીવ ગાંધી ફાઉન્ડેશન અને રાજીવ ગાંધી ચેરિટેબલ ટ્રસ્ટ પર પ્રતિબંધ મૂકવાનું કામ ગૃહ મંત્રાલયે કર્યું છે. પાત્રાએ કહ્યું, આરજીએફએ ઝાકિર નાયકના ફાઉન્ડેશન પાસેથી ૫૦ લાખ રૂપિયા લીધા હતા. તેમણે કહ્યું, દેશના લોકો આભાર માને છે કે આ સરકારે એ NGOને બંધ કરવાનું કામ કર્યું છે જે ચીનથી પૈસા લેતી હતી. બીજેપી પ્રવક્તાએ કહ્યું, ભારતીય જનતા પાર્ટીએ RGFના બીજા કોર્મોડોનો પણ પદ્દાંકશ કર્યો છે અને તે એ છે કે તેઓએ વડાપ્રધાનના રાષ્ટ્રીય રાહત ભંડોળનો પણ દુરુપયોગ કર્યો છે. પૂર્વ વડાપ્રધાન મનમોહન સિંહે ૧૦૦ કરોડના દાનની વાત કરી હતી. આવી લગભગ ૧૧ કંપનીઓ છે, જેણે સોનિયા ગાંધીના NGOને પૈસા આપ્યા હતા.

**મેલબોર્નમાં વિરાટ કોહલી બન્યો કિંગ**

**મેલબોર્ન, તા. ૨૩**

ભારતે ઐતિહાસિક મેલબર્ન ક્રિકેટ સ્ટેડિયમમાં છેલ્લા દડા સુધી ચાલેલા રોમાંચક મુકાબલામાં પાકિસ્તાનને હરાવી દેશને દિવાળી ગ્રિકેટ આપી છે. વિરાટ કોહલી અને હાર્દિક પંડ્યાની ઐતિહાસિક બેટિંગને આખું પાકિસ્તાન યાદ રાખશે. આજથી ૨૬૪ દિવસ પહેલા ૨૦૨૧માં મળેલી હારનો ભારતીય ટીમે બદલો લઈ લીધો છે. છેલ્લી ઓવરમાં ભારતને ૧૬૨ન જોઈતા હતા અને નવાઝની આ ઓવરમાં વાઈટ, નો બોલ, છગ્ગો અને વિકેટ બધું જોવા મળ્યું અને આખરે ભારતીય ટીમે જીત મેળવી બે પોઈન્ટ્સ મેળવવાની સાથે, પાકિસ્તાનનું અભિમાન પણ ચકનાચૂર કરી દીધું.

**T20 વર્લ્ડ કપની પ્રથમ મેચમાં ભારતે પાકિસ્તાનને ૪ વિકેટથી હરાવીને શાનદાર શરુઆત કરી છે. પાકિસ્તાને આપેલા ૧૬૦ રનના ટાર્ગેટ સામે ભારતે ૬ વિકેટ ગુમાવીને ટાર્ગેટ મેળવી લીધો હતો. આજની મેચમાં વિરાટ કોહલી અને હાર્દિક પંડ્યા મેચના હિરો સાબિત થયા હતા. વિરાટ કોહલીએ ૮૨ રનની શાનદાર ઈનિંગ રમીને રનની આતબાજી સમાન બેટિંગ કરીને અણનમ રહ્યો હતો. આ સાથે હાર્દિક પંડ્યાએ પણ ૭૭ બોલમાં ૪૦ રનનું યોગદાન આપ્યું હતું.**

**૧૬૦ રનના ટાર્ગેટ સામે ભારત શરુઆત નબળી રહી હતી. કેએલ. રાહુલ અને રોહિત શર્મા ૪-૪ રન બનાવીને આઉટ થયા હતા અને ૧૦ રનમાં ભારતે બે વિકેટ ગુમાવી દીધી હતી.**

**પાકિસ્તાને આપેલા ૧૬૦ રનના ટાર્ગેટ સામે ભારતે ૬ વિકેટ ગુમાવીને ટાર્ગેટ મેળવી લીધો : ભારતીય ટીમે જીત મેળવી બે પોઈન્ટ્સ મેળવ્યા**

ત્યાર બાદ વિરાટ કોહલી અને સૂર્યકુમાર યાદવે બાજી સંભાળી હતી જો કે, સૂર્યકુમાર ૧૫ રન બનાવીને આઉટ થઈ હતો. ભારતનો સ્કોર ૧૦ ઓવર બાદ ૪૫ રન પર જ હતો ત્યારે વિરાટ કોહલી ૧૨ રન અને હાર્દિક પંડ્યા ૭ રન સાથે રમતમાં હતા. ત્યાર બાદ વિરાટ કોહલી અને હાર્દિક પંડ્યાએ શાનદાર બેટિંગ કરતાં ભારતે અંતિમ ઓવરમાં ૧૬૦ રન બનાવી લીધા હતા. આ દરમિયાન અક્ષર પટેલ ૨ રન, દિનેશ કાર્તિક ૧ રન બનાવી આઉટ થયા હતા. જ્યારે આર. અશ્વિન ૧ રન બનાવી અણનમ રહ્યો હતો.

વિરાટ કોહલીએ મુરકેલ સમયમાં હાર્દિક પંડ્યા સાથે મળીને ભારતની બાજી સંભાળી હતી. એક સમયે ભારતની જરૂરી રનરેટ ૧૨ નજીક પહોંચી ગઈ હતી. પરંતુ કોહલી અને હાર્દિક ધીરજ ગુમાવ્યા વગર બેટિંગ કરી હતી. જ્યારે જરૂર પડી ત્યારે બંનેએ રન ગતિ ઝડપી બનાવી હતી. હાર્દિક પંડ્યા અને કોહલીએ ૧૧૭ રનની મેચ વિનિંગ ભાગીદારી નોંધાવી હતી. હાર્દિક પંડ્યા ૭૭ બોલમાં ૪૦ રન નોંધાવીને અંતિમ ઓવરના પ્રથમ બોલ પર આઉટ થઈ ગયો હતો. તેણે એક ચોગ્ગો અને બે સિક્સર ફટકારી હતી. જ્યારે કોહલીએ ૫૩ બોલમાં ૭ ચોગ્ગા અને ચાર સિક્સર સાથે ૮૨ રનની અણનમ ઈનિંગ્સ રમી હતી. ભારતને અંતિમ ઓવરમાં જીતવા માટે ૭ બોલમાં ૧૬ રનની જરૂર હતી. પ્રથમ બોલ પર હાર્દિક પંડ્યા આઉટ થયો હતો. સ્પિનર મોહમ્મદ નવાઝે કરેલી ઓવરના બીજા બોલ પર દિનેશ કાર્તિકે એક રન લીધો હતો જ્યારે ત્રીજા બોલ પર કોહલીએ બે રન લીધા હતા. ચોથો બોલ ફૂલટોસ હતો જેના પર કોહલીએ સિક્સર ફટકારી હતી. આ બોલ હાઈટ પ્રમાણે નો બોલ હતો તેથી ભારતને એક ફી હિટ પણ મળી હતી. ફી હિટનો બોલ વાઈડ ગયો હતો. તેથી ફી હિટ ચાલું રહી હતી.

**36 ઉપગ્રહો સાથે LMV-3 રોકેટે ઉડાન ભરીને રચી દીધો ઈતિહાસ**

**ISRO માં દિવાળી પહેલાં દિવાળી**

**ભારતીય અવકાશ એજન્સીના સૌથી ભારે રોકેટ ૪૩.૫ મીટર લાંબા LVM-3 એ બ્રિટિશ સ્ટાર્ટઅપના ૩૬ ઉપગ્રહોને લઈને ઉડાન ભરી હતી**

**નવી દિલ્હી, તા. ૨૩**

દિવાળી પહેલાં જ ઈસરોમાં દિવાળીનો ઉજવણી શરૂ થઈ ગઈ. કારણકે, ઈસરોએ આજે એક અનોખો વિક્રમ પોતાના નામે કરીને ફરી એકવાર ઈતિહાસ રચી દીધો છે. ઈસરોએ કોમર્શિયલ સેટેલાઈટ લોન્ચ માર્કેટમાં પ્રવેશ કરીને ઈતિહાસ રચ્યો છે. ભારતીય અવકાશ એજન્સીના સૌથી ભારે રોકેટ ૪૩.૫ મીટર લાંબા LVM-3 એ બ્રિટિશ સ્ટાર્ટઅપના ૩૬ ઉપગ્રહોને લઈને ઉડાન ભરી હતી. આ પ્રક્ષેપણ આંધ્રપ્રદેશના શ્રીહરિકોટા ખાતે શનિવાર-રવિવારની મધ્યરાત્રિએ ૧૨:૦૭ વાગ્યે થયું હતું. આ સંચાર ઉપગ્રહોને LVM3- M2/OneWeb India-1 મિશન હેઠળ લો અર્થ ઓર્બિટ (LEO)માં મૂકવામાં આવ્યા હતા. LMV-3 8,000 કિલોગ્રામ સુધીના ઉપગ્રહો લઈ જવા માટે સક્ષમ છે. પ્રક્ષેપણ પર ખુશી વ્યક્ત કરતા ISROના અધ્યક્ષ એસ સોમનાથે કહ્યું કે વિશ્વમાં ઉપગ્રહો લોન્ચ કરવા માટે રોકેટની અછત છે. આવી સ્થિતિમાં, ભારત તેના LVM 3 રોકેટ વડે વૈશ્વિક કોમર્શિયલ સેટેલાઈટ લોન્ચ માર્કેટમાં આંતરને પાર કરી શકે છે. વનવેબ એક ખાનગી સેટેલાઈટ સંચાર કંપની છે.

**વડાપ્રધાન મોદીએ કોંગ્રેસ ઉપર સાધ્યું નિશાન**

**રામના અસ્તિત્વ સામે પ્રશ્ન સર્જાયેલા, અમે આ હીનભાવનાની બેડી તોડી**

**મોદીએ અયોધ્યામાં રામલીલાના કલાકારોની આરતી ઉતારી**

**અયોધ્યા, તા. ૨૩**

ભગવાન રામના અસ્તિત્વ ઉપર પ્રશ્ન સર્જવામાં આવ્યો હતો, જોકે અમે આ હીન ભાવનાની બેડીઓને તોડી નાંખી છે. તેમણે દેશવાસીઓને છોટી દીપાવલી પ્રસંગે આવતીકાલની દિવાળી માટે શુભેચ્છા પાઠવી હતી. પોતાના ભાષણમાં નરેન્દ્ર મોદીએ કહ્યું કે એક સમય હતો કે જ્યારે રામ અંગે અમારી સભ્યતા અંગે વાત કરવાથી બચવામાં આવતું હતું. આ દેશમાં રામના અસ્તિત્વ ઉપર પ્રશ્નાર્થ લગાવવામાં આવતો હતો. તેનું પરિણામ એ આવ્યું કે આપણી ધાર્મિક સાંસ્કૃતિક ઓળખ પાછળ છૂટી ગઈ. અયોધ્યા આવતાની સાથે જ મન હુમી થઈ જતું હતું. વારાણસીની ગલીઓ પરેશાન કરી દેતી હતી. જેમણે આપણે આપણા અસ્તિત્વના પ્રતિક માનતા હતા તે ખૂબ જ ખરાબ સ્થિતિમાં હતા. આ જોઈને મનોબળ તૂટી જતું હતું. ૮ વર્ષમાં દેશે આ હીનભાવનાની બેડીઓને તોડી નાંખી છે.

વડાપ્રધાન નરેન્દ્ર મોદીએ કહ્યું કે આપણે રામ મંદિર, કેદારનાથ, મહાકાળની ખૂબ જ ઉપેક્ષાનો શિકાર આપણી આસ્થાના ગૌરવને પુનઃજીવિત કર્યો છે. અયોધ્યાના વિકાસ માટે હજારો કરોડોની નવી યોજના શરૂ કરવામાં આવી છે. માર્ગોનો વિકાસ થઈ રહ્યો છે, નવા ઈન્ફ્રાસ્ટ્રક્ચર નિર્માણ પામી રહ્યું છે. વિકાસ નવી ઊંચાઈઓ સ્પર્શી રહ્યો છે.

**પ્રક્ષેપણ પર મોદીએ કહ્યું આ છે આત્મનિર્ભરતાનું ઉદાહરણ**

**નવી દિલ્હી, તા. ૨૩**

ઈન્ડિયન સ્પેસ રિસર્ચ ઓર્ગનાઈઝેશન (ISRO)નું સૌથી ભારે રોકેટ ન્કરૂડ આજે શ્રીહરિકોટાના સ્પેસ સેન્ટરથી લોન્ચ કરવામાં આવ્યું હતું, જેના દ્વારા ૩૬ બ્રોડબેન્ડ કમ્યુનિકેશન સેટેલાઈટ્સને નીચી ભ્રમણકક્ષામાં મૂકવામાં આવ્યા હતા. ઈસરોએ આ સફળતાને ઐતિહાસિક મિશન ગણાવ્યું છે. આ સફળતા પર વડાપ્રધાન નરેન્દ્ર મોદીએ ઈસરોને અભિનંદન પાઠવ્યા છે. વડાપ્રધાને કહ્યું કે ન્કરૂડનું લોન્ચિંગ આત્મનિર્ભરતાનું ઉદાહરણ છે અને વૈશ્વિક વ્યાપારી લોન્ચ સર્વિસ માર્કેટમાં ભારતની સ્પર્ધાત્મક પ્રગતિમાં વધારો કરે છે. વડાપ્રધાન મોદીએ રવિવારે ISRO, New Space India Limited (NSIL) અને IN-SPACE ને અભિનંદન પાઠવ્યા હતા. તેમણે ટ્વીટ કરીને લખ્યું, ગ્લોબલ કનેક્ટિવિટી માટે બનેલા ૩૬ વનવેબ સેટેલાઈટ સાથેનું સૌથી ભારે લોન્ચિંગ રોકેટ LVM3ના સફળ પ્રક્ષેપણ ...h ISRO, NSIL અને IN-SPACE ને અભિનંદન. LVM3 એ આત્મનિર્ભરતાનું ઉદાહરણ છે અને વૈશ્વિક કોમર્શિયલ લોન્ચ સર્વિસ માર્કેટમાં ભારતની સ્પર્ધાત્મક ધારને વધારે છે. તેણે લંડન-હેડક્વાર્ટરવાળા નેટવર્ક એક્સેસ એસોસિએટેડ લિમિટેડ સાથે બે લોન્ચ સર્વિસ કોન્ટ્રાક્ટ પર હસ્તાક્ષર કર્યા છે.

**ગુજરાતના આદિવાસી મતદારોને આકર્ષશે**

**મોદી ૧ નવેમ્બરે બાંસવાડાના માનગઢમાં રેલીને સંબોધશે**

**માનગઢ ધામનો લગભગ ૮૦ ટકા ભાગ રાજસ્થાનમાં છે, જ્યારે બાકીના ૨૦ ટકા ગુજરાતમાં પડે છે**

**બાંસવાડા, તા. ૨૩**

રાજસ્થાનના આદિવાસી બાહુલ્ય ધરાવતા બાંસવાડા જિલ્લાના માનગઢમાં વડાપ્રધાન નરેન્દ્ર મોદીની રેલી યોજાવાની છે. જોકે આ રેલી રાજસ્થાનમાં થઈ રહી છે, પરંતુ તેની અસર રાજસ્થાન ઉપરાંત મધ્યપ્રદેશ અને ગુજરાતમાં પણ જોવા મળે તેવી શક્યતા છે. રાજકીય નિષ્ણાતોનું માનીએ તો આ રેલી દ્વારા વડાપ્રધાન રાજસ્થાનના આદિવાસી મતદારો ઉપરાંત મધ્યપ્રદેશ અને ગુજરાતના આદિવાસી મતદારો સુધી પહોંચવાનો પ્રયાસ કરશે.

**શીખો અને કમાઓ બેંક નિક્કી અને નિક્કી ઇન્ડેક્સ ટ્રેડિંગ ફી ગ્રુપ**

**શીખો અને કમાઓ ગ્રુપમાં જોડાવા માટે કોન્ટેક્ટ કરો**

**8320494919**

**WE ARE HIRING**

**POSITIONS OPEN**

**BHAVNAGAR**

**MARKETING EXECUTIVE**

**OFFICE WORK ( Only ladies )**

**Please WhatsApp your cv**

**8732906906**

**or call us 9978906906**



તંત્રી સ્થાનેથી...

## સુપ્રભાત સૌરાષ્ટ્ર

### રશિયાની ડ્રોન સ્પૂસાઈડ સ્ટ્રેટેજી: કામિકાઝી બનતું રશિયા વાયા ઈરાન ટુ યુકેન!

યુકેનની મહાકાય બિલ્ડિંગમાં એક દંપતી ટી.વી. પર યુદ્ધનો નજારો નિહાળી રહ્યું હતું. યુકેનના સૌથી પોશ એરિયામાં તેમની વસાહત આવેલી હતી. બિલ્ડિંગથી ૧૦ મીટર દૂર ઝેલેન્સ્કીની ટીમ આરામ કરી રહી હતી. અચાનક નાનકડું પ્લેન આવ્યું. રમકડાં આકારના આ પ્લેનને નિહાળીને દંપતી ડરી ગયું. કારણ કે ટી.વી.માં એ જ પ્લેનનું વર્ણન થતું હતું. જેને કામીકાઝી ડ્રોનના નામથી ઓળખવામાં આવે છે. આ આત્મઘાતી ડ્રોન રશિયાએ યુકેન પર નરસંહાર કરવા મોકલ્યા હતા. દંપતીની નજર સામે મોત આવીને ઊભું હતું. બંને એકબીજાને વીંટળાય ગયા અને ગગન ભેદી ગર્જના સાથે બ્લાસ્ટ થયો. ૨૫ માળની બિલ્ડિંગ કાટમાળમાં પરિવર્તિત થઈ ગઈ. ઝેલેન્સ્કી અને સૈનિકો ત્યાં પહોંચ્યા પણ મૃતદેહના ઢગલા સિવાય બીજું કંઈ મળ્યું નહિ. યુકેનના વિદેશ મંત્રીએ સૈનિકોને સાવચેત કર્યા અને કામીકાઝી ડ્રોન પર હુમલા કરવાની સૂચના આપી દીધી. એ દરમિયાન એક ડ્રોન ઉડતું ઉડતું ઝેલેન્સ્કી પાસે પડ્યું પણ સદનસીબે તે બચી ગયા. ડ્રોનમાં યાંત્રિક ખામીને કારણે બોમ્બ ફૂટ્યો જ નહિ. એટલે યુકેનિયન વૈજ્ઞાનિકોની ટીમ કામીકાઝી ડ્રોનની સંરચના સમજવા બેઠી અને તેમણે જાહેર કર્યું કે, આ ડ્રોનની બનાવટ ઈરાનીયન પદ્ધતિથી થઈ છે. સંયુક્ત રાષ્ટ્રો સુધી ઝેલેન્સ્કીએ આ વાત પહોંચાડી અને હવે યુ.એન. તરફથી ખાતરી આપવામાં આવી કે જો રશિયાએ ઈરાન પાસેથી ડ્રોનની આયાત કરી છે તો ઈરાન વિરુદ્ધ દંડનીય પગલાં લેવાશે. આ સમગ્ર ઘટનાએ જાપાનના કામીકાઝી પાર્ટીલોટની યાદ તાજી કરી દીધી. દ્વિતીય વિશ્વવયુદ્ધ વખતે જાપાન અને અમેરિકા વચ્ચેનું યુદ્ધ એટલી હદે વધી ગયું હતું કે, બંને દેશના નાગરિકો એકબીજાની ભૂમિનો અંત કરવા અગ્રેસર થયા હતા. તેના યુદ્ધથી પૃથ્વી રસાતળ થાય એવી સ્થિતિ ઉદ્ભવી હતી. આમ તો જાપાન અને અમેરિકા વચ્ચે સુલેહ-શાંતિના વ્યવહાર હતા પણ વિશ્વ વયુદ્ધ શરૂ થતાં બંને પોતપોતાના સમર્થકો માટે લડી રહ્યા હતા. અમેરિકા દુનિયાને એવું જ દર્શાવી રહ્યું હતું. તેના સૈન્યબળની સામે કોઈ રાષ્ટ્ર ટકી શકશે નહિ એટલે કોઈ ખુલ્લો હુમલો પણ નહિ કરે પરંતુ જાપાનના પૂર્વ પ્રધાનમંત્રી શિન્જો આબેના નાના નોબુસુકે કિશીને કોઈપણ ભોગે અમેરિકાને ભોંય ભેળું કરવું હતું. તેથી તેમણે અમેરિકા પર આત્મઘાતી હુમલો કરવાનું વિચાર્યું. હુમલો તો મિસાઈલથી પણ થઈ શકે પણ નોબુસુકેની કુટિલ બુદ્ધિમાં રાક્ષસી વિચાર જન્મી રહ્યો હતો. યુદ્ધ જીતવાનો સરળ નિયમ છે. શત્રુનું મનોબળ ભાંગી ગયું એટલે યુદ્ધ આપોઆપ સમાપ્ત થઈ જાય. ભારત અને પાકિસ્તાનના કારગિલ યુદ્ધ દરમિયાન ભારતના સૈનિકો મરવા પડ્યા હતા છતાં પણ દુશ્મનો સામે સામી છાતીએ જતાં અને ૧૦-૧૦ ગોળીઓ ખાધા પછી પણ ગુરખા રેજિમેન્ટના હથિયાર ખુકરીથી સૈનિકોના પેટ ચીરી નાંખતા, એ નિહાળીને પાકિસ્તાની સૈનિકોમાં ભયનું લખલખું પસાર થઈ જતું. આ જ રણનીતિ નોબુસુકેએ અપનાવી, જાપાનના રાજા હિરોહિતો સમક્ષ યોજના રજૂ કરી તો તે પણ ગેલમાં આવી ગયા. અને પોતાની તીજોરી ખોલી જાપાનીઝ યલજ યેનનો ઢગલો કરી નાંખ્યો. રાજાનો પરવાનગી પત્ર મેળવીને નોબુસુકે જાપાનના જાંબાજ સૈનિકોને એકઠા કર્યાં અને તેમને સૂચના આપી કે આજથી જ બધાએ ફાઈટર પ્લેન ચલાવવાની તાલીમ લેવી પડશે. એ સમય જ એવો હતો જ્યારે રોજ સવારે સૈનિકોને નવો આદેશ મળતો અને સૈનિકોના મનમાં શંકાની સોય જન્મે તો મનમાં જ ડામી દેતા, જો કોઈ પૂછે તો જવાબમાં બંધુકના નાળચામાંથી નીકળેલી ગોળી મગજમાં જન્મેલા સવાલમાં ઘૂસી જતી. એટલે કોઈએ ચંચુપાત ન કરી પણ નોબુસુકેનો પ્લાન જાપાનમાં જ લીધો થઈ ગયો. માંજૂ નામના સ્થાનિક અખબારે કામીકાઝી પાર્ટીલોટના મથાળા સાથે લેખ તૈયાર કર્યો. જેમાં આત્મઘાતી માનવ બોમ્બના ચર્ચાસ્પદ તથ્યો વર્ણવવામાં આવ્યા હતા. નોબુસુકે માનવબોમ્બનું સંસ્કરણ કરવા માંગતા હતા. જેમાં વિમાનની અંદર બે કિલો આરડીએક્સ, શંકુ આકારના જાપાનીઝ શુરિકેન, દસ કિલો સ્કુ અને પાંચ કિલો દાડગોળો ભરીને પાયલોટ જાપાનથી બહાર નીકળે અને અમેરિકાના મુખ્ય મથકો પર પ્લેન કેશ કરી દે જેના કારણે પ્રચંડક્રાંતિ સાથે પ્લેન અને પાયલોટ તો મૃત્યુ પામે પણ તેની સાથે આસપાસના ૩૦૦ મીટરના વિસ્તારમાં વસી રહેલી માનવ જિંદગી ભડચું થઈ જાય. આ લેખ વાંચીને તાલીમ લેતા સૈનિકો પણ દુઃખી થઈ ગયા હતા. એકવાર જાપાનની ભૂમિ પરથી ઉડાન ભર્યા બાદ તેના શરીરના ટુકડે-ટુકડા થઈ જવાના હતા. પરિવાર ક્યારેય તેના મૃતદેહના અંતિમ દર્શન પણ નહીં શકે, પરિવારનું શું થશે? ઘણાં તો સગીર વયના યુવાનો હતા તેના પિતા યુદ્ધમાં શહીદ થયા હતા માતા આજીવિકા માટે મહેનત કરતી હોય અને દીકરો દેશ માટે લડતો હોય પણ હવે તો માતા દીકરો પણ ગુમાવશે એ નક્કી થઈ ગયું હતું.

## સતત દસમાં વર્ષે દિવાળીના તહેવારોમા ગરીબોના ઘરે-ઘરે ફરીને ૨૦૦૦ લોકોને મીઠાઈ, ફરસાણ સહીતનુ વિતરણ કરાયું



સુપ્રભાત સૌરાષ્ટ્ર ભાવનગર

અગ્રદાન, વસ્ત્રદાન ના ભાગ રૂપે “માનવસેવા તેજ પ્રભુ સેવા” મા માનતું “માનવ સેવા ચેરીટેબલ ટ્રસ્ટ” તથા પુષ્ટિમાર્ગીય એજ્યુકેશન કલ્ચરલ સંઘ-અમદાવાદ હ. સી.એ. ધર્મશભાઈ હરિયાણી તેમજ અન્ય દાતાશ્રીઓની સહાયથી સતત દસમાં વર્ષે દિવાળીના તહેવારોમા ટ્રસ્ટના હોદેદારો તેમજ સભ્યો દ્વારા છોટા હાથી ટેમ્પો ફેરવીને ભાવનગર શહેરમા આવેલ અલગ વિસ્તારોની ઝુપડપટી જેમકે જવાહર મેદાન, કબ્રસ્તાન, ટોપ શ્રી, જી.આઈ.ડી.સી. ચિત્રા, માઢીયા રોડ તેમજ નવા બંદર રોડ પર આવેલ આર્થિક રીતે નબળા લોકોને, લેપ્રોસી કોલોની, આખલોલ જકાતનાકા, વિશ્વકર્મા જી.આઈ.ડી.સી ના કારખાનાના મજૂરો, વિગેરે ને ઘરે ઘરે જઈને ૨૫૦ ગ્રામ શુદ્ધ મીઠાઈ, ૨૫૦ ગ્રામ ફરસાણ, ઉપરાંત દરેકને કપડા, ચપલ-સ્લીપર તેમજ બાળકો ને કપડા, રમકડાં વિગેરે નું નિ:શુલ્ક વિતરણ માનવસેવા ટીમ દ્વારા હાથો હાથ કરવામાં આવ્યું, આ રીતે ગરીબો ના જીવનમાં પ્રકાશ પાથરીને દિવાળીની અલગ રીતે ઉજવણી માનવસેવા ટીમ દ્વારા કરવામાં આવેલ હતી તેમ ટ્રસ્ટના પ્રમુખ જયેશભાઈ શાહે જણાવેલ.

### કેસેન્ટ દેરાસરમાં ઘંટાકર્ણ વિરદેવની પક્ષાલ પૂજામાં ભાવિકોની ભીડ



સુપ્રભાત સૌરાષ્ટ્ર ભાવનગર

ઘંટાકર્ણ વિરદેવની પક્ષાલ અને પૂજા વર્ષમાં એક જ વખત કાળી ચોદશના પર્વે થતી હોય છે, આ દિવસની ખાસ રાહ જોવાતી હોય છે ત્યારે શહેરના કેસેન્ટમાં આવેલ સીમંધર દેરાસરે આજે ઘંટાકર્ણ વિરદેવની પક્ષાલ પૂજા માટે ભાવિકો ઉમટી પડ્યા હતા. પ્રથમ પક્ષાલ વિધિ થયા બાદ કેસર પૂજાનો પ્રારંભ થયો હતો. આ પ્રસંગે ઘંટાકર્ણ વિરદેવને શુદ્ધ ધીની સુખડીનો પ્રસાદ અનેક ભાવિકોએ ધરાવ્યો હતો. સવારે પક્ષાળ પૂજા બાદ રાત્રે પરંપરાગત હવન યોજાશે જેના દર્શનાર્થે ભાવિકો મોટી સંખ્યામાં ઉમટી પડશે.

## તળાજા માર્કેટીંગ યાર્ડમાં મગફળીની આવકમાં ઉત્તરોત્તર વધારો નોંધાયો



સુપ્રભાત સૌરાષ્ટ્ર રાજ પંડ્યા

તળાજા માર્કેટીંગ યાર્ડમાં દિવાળી પહેલા ખરીફ સીઝનના મગફળી અને કપાસની આવક શરૂ થઈ હતી. દિપોત્સવીના તહેવાર પહેલા ખેડૂતોને નાણાની જરૂરીયાત હોય મગફળી, કપાસ તથા અન્ય જણશોની આવકમાં સતત વધારો થવા લાગ્યો હતો. તળાજા પંથકમાં ચોમાસુ વાવેતરમાં ૭૦ ટકા જેટલો મગફળી અને કપાસનો હિસ્સો હોવાથી વાડી ખેતરના ખેત્રમાં તૈયાર થયેલી મગફળીની રોકડી કરવા માટે ખેડુતોની દોટ તળાજા માર્કેટ યાર્ડ તરફ વધતા મગફળીની આવકનું પ્રમાણ વધી જતા માલનો ભરાવો ખરીફ સીઝનની ખેત જણશીઓનો પ્રવાહ શરૂ થયેલ છે. જેમાં મગફળી અને કપાસની સારી ગુણવત્તા હોય તો ઉંચા ભાવો મળતા થતા છેલ્લા અઠવાડીયાથી મગફળીની આવકમાં દિન

## તળાજા ગ્રામ્ય વિસ્તાર વસ્ત્રદાન કરી ગરીબોના ઘરે દિવાળીની ઉજવણી કરી



સુપ્રભાત સૌરાષ્ટ્ર રાજ પંડ્યા

તળાજા ગ્રામ્યમાં વસ્ત્રદાન અભિયાન અંતર્ગત તળાજા ગ્રામ્યમાં વિવિધ જરૂરિયાત મંદ વિસ્તારોમાં વસ્ત્રદાન કરવામાં આવ્યું, આ કાર્યક્રમમાં બહુમુલ્ય યોગદાન તમામ દાતાઓ દ્વારા દાન કરવામાં આવ્યું હતું સાથે

ગુજરાત રાજ્ય યુવા બોર્ડ ના યુવાનો દ્વારા જે ૧૦૩ જોડી કપડાં એકત્રિત કર્યા હતા તેનુ દાન કરવામાં આવ્યું હતું. આ કાર્યક્રમમાં ઉપસ્થિત તળાજા તાલુકા ભાજપ અધ્યક્ષ જોરસંગભાઈ પરમાર, મહામંત્રી ધીરુભાઈ મકવાણા, તાલુકા પંચાયત પ્રમુખ ના પ્રતિનિધિ મંગાભાઈ સોલંકી, જાહેર આરોગ્ય સમિતિના ચેરમેન વિક્રમભાઈ ડાભી, પીથલપુર જિલ્લા પંચાયત સદસ્યા ના પ્રતિનિધિ મુકેશભાઈ મકવાણા, અને તાલુકા સંયોજક તળાજા ગ્રામ્ય વિજયભાઈ

જાંબુસા, અજયભાઈ મકવાણા હાજર રહ્યા હતાં, સ્વામી વિવેકાનંદ યુવા બોર્ડનો આ કાર્યક્રમમાં ગરીબ લોકોના ચેહરા પર આવતી ખુશી જોઈ અને આ કાર્યક્રમમાં કરેલ મહેનત રંગ લાવી અને ગરીબોના ઘરમાં દિવાળીની રોશની આવી હતી.

## સાવધાન : ગારિયાધારમાં કોંગો ફિવરનો એક કેસ

સુપ્રભાત સૌરાષ્ટ્ર ભાવનગર

ભાવનગર જિલ્લામાં છેલ્લા સમયથી કોંગો ફિવર નામના રોગ આ રોગે પગ પેસારો કર્યો છે. આ રોગ કિમચન કોંગો હેમરેજિક ફિવરના નામે ઓળખાય છે. આ રોગ ઘાતક છે અને તે ખાસ પ્રકારના વાયરસથી થાય છે. આ રોગ માટે જવાબદાર વાહક પશુઓના લોહી પર નભતી ઈતરડી છે. કિમચન કોંગો હેમરેજિક ફિવર રોગ ઈતરડીના કરડવાથી થાય છે. ઈતરડી કરડવાથી આપણા શરીરમાં ખાસ પ્રકારનો વાયરસ પ્રવેશે છે અને આ રોગમાં ૩૦ ટકા કિસ્સામાં મનુષ્યનું મૃત્યુ થાય છે. આ રોગના ભાવનગર જિલ્લામાં આ સિઝનમાં કોંગો ફિવરના કુલ પાંચ કેસ નોંધાયા છે અને તે પૈકી રના મોત થયા છે. આજે ગારિયાધારના શિવેન્દ્રનગરમાં કોંગો ફિવરનો એક નવો કેસ નોંધાયો હતો. અમુક હદે જીવલેણ ગણાતા



ઈતરડીના કરડવાથી થાય છે કોંગો ફિવર: શિવેન્દ્રનગરમાં ૧ દર્દી મળતા આરોગ્ય વિભાગમાં દોડધામ: ભાવનગર જિલ્લામાં આ સિઝનમાં કોંગો ફિવરના ૫ દર્દી પૈકી રના મોત અને ૨ દર્દી સાજા થઈ ગયા તે પૈકી રના મોત થયા છે. આજે ગારિયાધારના શિવેન્દ્રનગરમાં કોંગો ફિવરનો એક નવો કેસ નોંધાયો હતો. અમુક હદે જીવલેણ ગણાતા

કોંગો ફીવરે અગાઉ પોતાની લપેટમાં સિહોર પંથકના પાંચવડા ગામના ૪૦ વર્ષીય યુવાનને લીધા બાદ હવે જ્યારે દીપોત્સવીનું પર્વ શરૂ થઈ ગયું છે ત્યારે વધુ એક કેસ નોંધાયો છે. ગારિયાધાર તાલુકાના શિવેન્દ્રનગરમાં ૨૨ વર્ષીય યુવાનને આજે કોંગો ફિવરના દર્દી તરીકે જાહેર કરાયો હતો અને સારવાર માટે ભાવનગર ખાતેની સર તક્ષસિંહજી હોસ્પિટલમાં સારવાર માટે ખસેડવામાં આવ્યો હતો. ભાવનગર જિલ્લામાં આ સિઝનમાં કોંગો ફિવરના કુલ ૫ કેસ નોંધાયા છે અને તે પૈકી ૨ દર્દીના મોત થયા છે જ્યારે ૨ દર્દી સાજા થઈ ગયા છે જ્યારે એક દર્દી સારવારમાં છે.

## ભાવનગર અને બોટાદના જિલ્લા પ્રાથમિક શિક્ષણાધિકારીની બદલી

રાજ્યના ૨૪ જિલ્લા શિક્ષણાધિકારી અને જિલ્લા પ્રાથમિક શિક્ષણાધિકારીની બદલી કરાઈ

સુપ્રભાત સૌરાષ્ટ્ર ભાવનગર

ગુજરાત સરકારના શિક્ષણ વિભાગ દ્વારા ગઈકાલે શુક્રવારે મોડીરાત્રીના સમયે રાજ્યના ૨૪ જિલ્લા શિક્ષણાધિકારી અને જિલ્લા પ્રાથમિક શિક્ષણાધિકારીની બદલીના ઓર્ડર કરવામાં આવ્યા હતા, જેમાં ભાવનગર અને બોટાદના જિલ્લા પ્રાથમિક શિક્ષણાધિકારીની બદલી કરવામાં આવી છે. વિધાનસભાની ચૂંટણી પૂર્વે અધિકારીઓની બદલીનો દોર ચાલી રહ્યો છે અને હજી આગામી દિવસોમાં પણ કેટલાક અધિકારીઓની બદલી થશે તેમ ચર્ચાઈ રહ્યું છે. જિલ્લા શિક્ષણાધિકારી અને જિલ્લા પ્રાથમિક શિક્ષણાધિકારીની ગઈકાલે શુક્રવારે મોડીરાત્રીના સમયે બદલી કરાવામાં આવી હતી, જેમાં ભાવનગરમાં જિલ્લા પ્રાથમિક શિક્ષણાધિકારી તરીકે ફરજ બજાવતા કિશોર મીયાણીની બદલી કરી તેઓને અમરેલીમાં જિલ્લા પ્રાથમિક શિક્ષણાધિકારી તરીકે

મુકવામાં આવ્યા છે, જ્યારે બોટાદમાં જિલ્લા પ્રાથમિક શિક્ષણાધિકારી તરીકે ફરજ બજાવતા ધારાબેન પટેલની બદલી કરી તેઓને તાપી ખો જિલ્લા શિક્ષણાધિકારી તરીકે મુકવામાં આવ્યા છે. સાબરકાંઠામાં જિલ્લા શિક્ષણાધિકારી તરીકે ફરજ બજાવતા સંજય વ્યાસને ભાવનગરમાં જિલ્લા શિક્ષણાધિકારી તરીકે નિમણુંક આપવામાં આવી છે. ગાંધીનગર ખાતે જિલ્લા શિક્ષણાધિકારી તરીકે ફરજ બજાવતા ડો. ભરત વાઢેરને બોટાદમાં જિલ્લા પ્રાથમિક શિક્ષણાધિકારી તરીકે મુકવામાં આવ્યા છે. ભાવનગર જિલ્લાના સિહોર તાલુકાના વતની અવનીબા મોરી નાયબ નિયામક (પરીક્ષા), ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર ખાતે ફરજ બજાવતા હતા, તેઓની બદલી કરી મહીસાગરમાં જિલ્લા પ્રાથમિક શિક્ષણાધિકારી તરીકે મુકવામાં આવ્યા છે. આ અધિકારીઓ દિવાળી પર્વ બાદ નવી જગ્યાએ ફરજ પર હાજર થશે અને કામગીરીનો ધમધમાટ શરૂ કરશે તેમ જણાય રહ્યું છે.

## ‘સૌની યોજના’ અંતર્ગત ભાવનગરના ઈશ્વરિયા ગામના ગોકુળધરામાં પાણી છોડાતા રહેવાસીઓ ખુશ ખુશાલ

સુપ્રભાત સૌરાષ્ટ્ર સિહોર

‘સૌની યોજના’ અંતર્ગત વિકળિયા ગામથી ભાવનગર માટે પાઈપ લાઈન મારફત પાણીનો પુરવઠો જઈ રહ્યો છે, જેનો લાભ ભાવનગરના ઈશ્વરિયા ગામને મળ્યો છે. સિહોર તાલુકાના ઈશ્વરિયા ગામ પાસે ફલકુ નદી પર ગોકુળધરા વિસ્તારમાંથી ‘સૌની યોજના’ તળે વિકળિયા ગામથી બોરતળાવ ભાવનગરથી પાઈપ લાઈન નાખવામાં આવેલ હોય તેમાંથી પાણી છોડવામાં આવેલ છે. આમ, આગેવાનો અને અધિકારીઓ ના સંકલનથી દિવાળી તહેવાર પર પાણી ગોકુળધરામાં છોડાતા સૌ ખેડૂતો ગ્રામજનો ખુશી વ્યક્ત કરી રહ્યા છે.





ભાવનગર સીટી | સિહોર | પાલિતાણા | જેસર | તળાજા | ઉમરાળા | મહુવા | વલભીપુર | ગારીયાધાર | ઘોઘા

## ભાવનગરમાં રખડતાં ઢોરોનો આતંક યથાવત : આઘેડનો ભોગ લીધો



**સુપ્રભાત સૌરાષ્ટ્ર ભાવનગર**

ભાવનગર શહેરના વડવા ખડીયા કુવા પાસે રખડતા ઢોરે આઘેડને અડકેટ લેતા આઘેડનું ઘટના સ્થળે જ મોત નીપજ્યું હતું. આઘેડ પોતાના ઘરેથી દુકાને તરફ આવી રહ્યા હતા. ત્યારે

રખડતા ઢોરે ઢીકે ચડાવતા આઘેડને ગંભીર ઈજાઓ થતા સ્થળ પર જ મોત નીપજ્યું હતું. આ ઘટનાને કારણે આસપાસમાં ટોળાઓ એકઠા થયા હતા અને મહાનગરપાલિકાની ઢોર પકડવાની કામગીરી સામે

રહીશોમાં રોષ પ્રગટ્યો હતો. આ સમગ્ર ઘટના અંગે જાણવા મળતી વિગતો અનુસાર, ભાવનગર શહેરના દેવુભાગ વિસ્તારની નવજીવન સોસાયટીમાં રહેતા પરેશભાઈ નારણભાઈ વાઘેલા ઘરેથી વડવા ખડીયા કુવા ખાતે

આવેલી પોતાની દુકાને તરફ જઈ રહ્યા હતા. ત્યારે સવારના સમયે રખડતા ઢોરે ઢીકે ચડાવ્યા હતા. પરેશભાઈને ગંભીર ઈજાઓ થતાં સ્થળ પર જ મોત નીપજ્યું હતું. આ ઘટના સર્જતાની સાથે જ ટોળેટોળાં ઉમટી પડ્યા હતા

### મહાપાલિકાની બેદરકારી સામે રહીશોમાં ભારે રોષ

અને મહાનગરપાલિકા દ્વારા ઢોર પકડવાની કામગીરી સામે રોજ વ્યક્ત કરવામાં આવ્યો હતો. તેમજ અગાઉ પણ રખડતા ઢોરને કારણે ભાવનગરમાં મોત નીપજ્યા છે. અને કેટલાય લોકોને ઈજાઓ પણ થવા પામે છે. તેમ છતાં મહાનગરપાલિકા મોટી હાલ જાનહાનિ સર્જ્ય ત્યાં સુધી કોઈ કામગીરી કરવા માગતી ન હોય તેમ નિંદ્રા માણી રહી છે.

## તળાજાના દિહોર ગામેથી દેશી બનાવટની પિસ્ટલ સાથે શખ્સ ઝડપાયો

**સુપ્રભાત સૌરાષ્ટ્ર ભાવનગર**

તળાજા તાલુકાના દિહોર ગામેથી દેશી બનાવટની પિસ્ટલ સાથે એક શખ્સ ઝડપાયો હતો. આજરોજ એલસીબી સ્ટાફ પેટ્રોલીંગમાં હતો. તે દરમિયાન ચોક્કસ ખાતમી મળેલ જગ્યાએ પીએસઆઈ બી. એસ. શિંગરખીયા, પી. બી. જેબલીયા, અરવિંદભાઈ બારેયા, મહેન્દ્રભાઈ ચૌહાણ, ઘનશ્યામભાઈ ગોહિલ, સાગરભાઈ જોગદીયા, સંજયભાઈ ચુડાસમા, મહેન્દ્રસિંહ જાડેજા સહિતની ટીમ નાટકી હતી અને હથિયાર સાથે એક શખ્સની ધરપકડ કરી કાયદેસર કાર્ય વાહી હાથ



ધરાઈ હતી. કાર્મ બ્રાંચ ટીમ પાસેથી મળતી વિગત મુજબ દિલીપ ઉર્ફ સુખો બાલાભાઈ મકવાણા રહે દિહોર તાલુકો તળાજાવાળા પાસેથી કમરના ભાગે લેકામાથી લોખંડ ની ધાતુની પ્લાસ્ટિક ના કાળા

હાથામાંદેશી બનાવટની ચાલુ હાલતમાં મેગેઝિન વાળી પિસ્ટલ કિંમત અંદાજે પાંચ હજાર સાથે આરોપીને ઝડપી તળાજા પોલીસ સ્ટેશન સોંપી ગુનો રજીસ્ટર કરી આગળ ની કાર્યવાહી હાથ ધરેલ.

## ભાજપના નિરિક્ષકો રઝમીએ ભાવનગરમાં અસંતુષ્ટો નારાજગીનો ઉકળાટ ઠાલવશે

**સુપ્રભાત સૌરાષ્ટ્ર ભાવનગર**

વિધાનસભાની ચૂંટણીમાં આગેવાનો કાર્યકરોની નારાજગીને શાંત કરવા તેમજ ચૂંટણી લડવા ઈચ્છુકોને પણ રજૂઆતની તક આપવા કોંગ્રેસ બાદ આગામી રઝમીએ ભાજપના નિરીક્ષકો પણ ભાવનગર આવશે. નિરીક્ષકો સમક્ષ પરિવર્તનનો પવન ફૂંકવા ભાજપના આગેવાનોએ અત્યારથી જ હથિયારો સજાવી રાખ્યા છે.

ચૂંટણી પૂર્વે આંતરિક જૂથવાદ, પક્ષ અને પ્રતિનિધિઓ પ્રત્યેની નારાજગી બહાર લાવવા દરેક ચૂંટણી વખતે રાજકીય પક્ષો દ્વારા નિરીક્ષકોને મોકલી આગેવાનો કાર્યકરોને સાંભળતા હોય છે. કોંગ્રેસ દ્વારા પણ વિધાનસભા વાઈડ કોંગ્રેસના આગેવાનો કાર્યકરો અને સાંભળ્યા હતા અને વિધાનસભાની ચૂંટણી

માત્ર અપેક્ષિતોની રજૂઆતો જ કાને ધરાશે : સવારે પૂર્વ અને બપોરે પશ્ચિમ બેઠકના હોદ્દાદારોને સાંભળશે, ઉમેદવારી ઈચ્છુકોના મેળવશે બાયોડેટા

લડવા ઈચ્છુકોના બાયોડેટા પણ મેળવ્યા હતા. ત્યારે આગામી રઝમીએ ભાજપના નિરીક્ષકો પણ ભાવનગર આવશે.

રઝમીએ સવારે ૧૦ કલાકે પૂર્વ વિધાનસભા મતવિસ્તાર અને ત્યારબાદ બપોરે ૧ કલાકે પશ્ચિમ વિધાનસભા મતવિસ્તારના અપેક્ષિતોને સાંભળશે. અપેક્ષિતોમાં ભાજપ શહેર સંગઠન, વોર્ડ પ્રમુખ મહામંત્રી, નગરસેવકો, સેલ મોરચાના પ્રમુખ મહામંત્રી

સહિતના ઉપસ્થિત રહી પોતાની રજૂઆત કરી શકશે.

ભાજપમાં છેલ્લા ઘણા સમયથી વર્તમાન ધારાસભ્યો સામે ભાજપના જ આગેવાનોમાં નારાજગીનો સૂર ફેલાયેલો છે. ત્યારે આગામી રઝમીએ આવનાર નિરીક્ષકો સમક્ષ ભાજપના આગેવાનો હોદ્દાદારો ઉકળાટ ઠાલવવાની પણ તૈયારી શરૂ કરી દીધી છે. જેથી ચૂંટણી પહેલાં જ ભાજપમાં વિખવાદ અને વિવાદ સર્જાયો છે.

આગામી રઝમી ભાજપના નિરીક્ષકો સમક્ષ જે કોઈ ચૂંટણી લડવા ઈચ્છુક હોય તેઓ પોતાના બાયોડેટા પણ રજૂ કરી શકશે. પરંતુ નિરીક્ષકો સમક્ષ માત્ર અપેક્ષિતોની જ રજૂઆત કાને ધરાશે. ભાજપના અપેક્ષિતો સિવાય કોઈ વ્યક્તિ, જૂથ કે સમાજ દ્વારા કોઈની વિરુદ્ધ કે તરફેણની રજૂઆતને નજર અંદાજ કરાશે.

## ભાવનગર ફટાકડા બજારમાં દિવાળીનો માહોલ જામ્યો, વેપારીઓમાં ખુશીનો માહોલ



**સુપ્રભાત સૌરાષ્ટ્ર ભાવનગર**

શહેરની મોટા ભાગની બજારોમાં મોટી સાંજ સુધી ખરીદી જમતાં વેપારીઓમાં ઊર્ધ્વ વ્યાખ્યો છે. પગાર અને બોનસની ચૂકવણી થઈ રહી હોવાથી ખાનગી એકમોના નોકરીયાતો ઉપરાંત ગૃહિણીઓ દ્વારા આવશ્યક ચીજ-વસ્તુઓની ધૂમ ખરીદી થઈ રહી છે. જેથી બજારોમાં ખરીદીનો માહોલ જામ્યો છે. આજરોજ શહેરની ફટાકડા બજારમાં તો

બપોરથી મોટી સાંજ સુધી માનવ મહેરામણ ઉમટી પડ્યો હતો. અને બજારોમાં ગ્રાહકોની ભારે ચહલ-પહલ જોવા મળી રહી હતી. બજારોમાં સવારના અરસામાં નજીકના ગામડાઓમાંથી અને સાંજે મોટા ભાગે શહેરી વિસ્તારોના ગ્રાહકો મહત્તમ હોય છે. જેમ-જેમ દિવાળી નજીક આવી રહી છે. તેમ-તેમ ખરીદી માટે બજારોમાં ઘસારો વધતો જશે તેમ જણાય છે.

## રાજ્યમાં કુદરતના સફાઈ કામદાર ગીધની સંખ્યામાં ૧૮ ટકાનો ઘટાડો



**સુપ્રભાત સૌરાષ્ટ્ર ભાવનગર**

કુદરતના સફાઈ કામદાર ગણાતા ગીધની વસતી ગણતરી દર બે વર્ષે કરવામાં આવતી હોય છે ત્યારે છેલ્લે થયેલી ગણતરી મુજબ અને ૨૦૨૧ના અંતે ગુજરાતમાં ગીધની કુલ સંખ્યા ૮૨૦ થઈ ગઈ છે જે તે અગાઉ થયેલી ગણતરીમાં ૯૯૯ હતી. હાલના તબક્કે ગીધની સંખ્યા માત્ર ૬૫૦ની આસપાસ હોવાનું અનુમાન છે. માત્ર ગુજરાતજ નહીં પણ દેશમાં પણ ગીધની વસતીમાં ઘટાડો થયો છે. ખાસ કરીને ભાવનગરના મહુવા પર્થકમાં ગીધ સમૂહમાં વસવાટ કરી રહ્યા છે. ખાસ કરીને ઉંચાઈ પર માળા બાંધીને રહેતા ગીધનો વસવાટ નારિયેળી ઉપર મોટા પાયે જોવા મળે છે.

ઉપરાંત બંધારાના લીધે મૃત પશુઓ તેનો ખોરાક છે, જે અહીં પુરાતા પ્રમાણમાં મળી રહે છે, જેથી અહીં ગીધની પ્રજાતિ સમૂહ વસવાટ કરતી હોવા મળે છે. સમગ્ર રાજ્યમાં છેલ્લી ગણતરીમાં ૮૨૦ ગીધ જોવા મળ્યા હતા, જેમાં ભાવનગર જિલ્લામાં ૮૮ ગીધ હતા જે રાજ્યમાં સંખ્યામાં ત્રીજા

**ગુજરાત રાજ્યના ૧૫ જિલ્લામાંથી ગીધ વિલુપ્ત, ભાવનગરમાં ૮૮ ગીધ : અગાઉ ગણતરીમાં ગુજરાતમાં ગીધની સંખ્યા ૯૯૯ નોંધાયેલી તે હવે ઘટીને ૮૨૦ થઈ**

કમે છે. પ્રથમ ક્રમે જૂનાગઢમાં ૧૪૭ અને બીજા ક્રમે આણંદમાં ૯૪ ગીધ છે. ૨૦૦૭માં રાજ્યમાં ૧,૪૩૧ ગીધ હતા પરંતુ હવે માત્ર ૮૨૦ ગીધ જ બાકી રહ્યાં છે. રાજ્યના વન મંત્રીએ સ્વીકાર્યું હતું હતુ રાજ્યમાં ગીધની વસતીમાં ઘટાડો થયો છે. ગીધ સલામત ઝોન તરીકે ગણવામાં આવતા વિસ્તારોમાં પણ સંખ્યા ઘટી રહી છે.

વિભાનસભામાં સરકારે પણ કબૂલ કર્યું છે કે ગીધની સંખ્યામાં મોટો ઘટાડો થયો છે. પશુઓને દુભાવામાં રાહત આપતી દવા ડાઈક્લોફેનિક ગીધોની સંખ્યા ઘટવા માટે જવાબદાર છે ડાઈક્લોફેનિક દવા આપી હોય એવા પશુનું માંસ ખાનાર ગીધની કિડની ખરાબ થઈ જાય છે. ડાઈક્લોફેનિક દવાને સરકારે વર્ષ-૨૦૦૮થી પ્રતિબંધિત કરી છે. ગુજરાતમાં અરવલ્લી, ભરૂચ, બોટાદ, છોટા ઉદેપુર, દાહોદ, દ્વારકા, જામનગર, ખેડા, મોરબી, નર્મદા, નવસારી, પોરબંદર, રાજકોટ, સુરત અને વડોદરા જિલ્લામાં એક પણ ગીધ મળ્યા ન હતા.

## મહુવા સોસાયટી વિસ્તારમાં બીજુ મોક્ષધામ જરૂરી

**સુપ્રભાત સૌરાષ્ટ્ર ભાવનગર**

મહુવાના નેશનલ હાઈવે બાયપાસ વિસ્તાર તરફ અનેક સોસાયટીઓ બની છે અને બની રહી છે. મહુવાનો પશ્ચિમ તરફનો વિસ્તાર કુદકે ને ભુસકે વિકાસ પામી રહ્યો છે. આ સોસાયટી વિસ્તારમાં મહુવાની ૫૦ ટકા વસ્તી વસવાટ કરે છે. મહુવાનું મોક્ષધામ મહુવાની દક્ષિણ દિશામાં માલણ નદીના કિનારે બંદર રોડ ઉપર આવેલું છે. જે મોક્ષધામ જૂના ગામ તળના લોકોમાં અનુકૂળ છે પરંતુ સોસાયટી વિસ્તારના લોકોની અનુકૂળતા માટે સોસાયટી વિસ્તારની નજીક અને પર્વાવરણની સુરક્ષા માટે આધુનિક સુવિધા વાળા બીજુ મોક્ષધામ બનાવવાની જરૂરીયાત ઉભી થવા પામી છે.

મહુવા શહેરની પશ્ચિમ બાજુ સોસાયટીઓમાં રહેણાંકીય વિસ્તારમાં સારો એવો વિકાસ થયો છે અને આ સોસાયટી વિસ્તાર હાઈ-વે બાયપાસથી આગળ પહોંચી ગયેલ છે. મહુવા શહેરના નાગરીકોનો અંતિમ વિસામો મોક્ષધામ શહેરના છેવાડે દક્ષિણ તરફના બંદરનો રોડ ઉપર આવેલું છે. મહુવા શહેરનો સોસાયટી વિસ્તાર દિન પ્રતિદિન ખુબજ આગળ વધી રહ્યો છે. મહુવાના જૂના ગામતળ કરતા સોસાયટીની વસ્તી ડબ્બલ ઉપરાંતની હોય સોસાયટી વિસ્તાર નજીક નવા મોક્ષધામ બનાવવાની માંગ ઉભી થવા પામી છે. મહુવા- રાજુલા બાયપાસ રોડથી ઉદ્યોગ નગર સુધી જૂના બંદરની રેલ્વે લાઈનની આગળના વિસ્તારમાં રહેણાંકી વિસ્તારો દિન-પ્રતિદિન વધી રહ્યાં છે. ગાંધીબાગ પાછળ રહેણાંકી વિસ્તારો બે કિ.મી. દુર આવેલા નેશનલ હાઈ-વે ૫૧ ના બાયપાસ રોડની બંને બાજુ વિવિધ એપાર્ટમેન્ટ અને

**વધતી વસતિ અને નવા નવા સોસાયટી વિસ્તારોને કારણે ઉભી થતી જરૂરીયાત : સોસાયટી વિસ્તારમાં મહુવાની ૫૦ ટકા વસ્તી વસવાટ કરતી હોય હાલનું મોક્ષધામ પડે છે દુર**

સોસાયટીઓ બની ચુકી છે. આ વિસ્તારના લોકોને બંદર રોડ ઉપરના મોક્ષધામે પહોંચવા ભારે અગવડતાનો સામનો કરવો પડે છે. મહુવાના સોસાયટી વિસ્તારમાં અનેક બીન ઉપયોગી તેમજ સાર્વજનિક જગ્યાઓ પડી છે આવી જગ્યાઓ ઉપર ભુમાફીયાઓ દ્વારા ધીમે-ધીમે કબ્જો થઈ રહ્યો છે. આવી જમીનોમાં પગપેસારો થાય તે પહેલા પ્રાંત અધિકારી, મહુવા નગરપાલિકાના ચીફ ઓફિસર અને પદાધિકારીઓએ આગળ આવી સોસાયટી વિસ્તારના લોકો માટે અત્યંત જરૂરી બીજુ નવું મોક્ષધામ સોસાયટી વિસ્તારની નજીક બનાવવાની જરૂર છે.



# ભારતની જીત પર ગુજરાતીઓ મૂમી ઉઠ્યા

## કાળી ચૌદશના દિવસે દિવાળી જેવો માહોલ, રસ્તા પર ઉતરી આવ્યા લોકો; તિરંગા સાથે ભારત માતા કી જયના નારા લાગ્યા



અમદાવાદ, તા. ૨૩

T20 વર્લ્ડ કપમાં આજે ભારત અને પાક વચ્ચે ભારે રોમાંચક મેચ જોવા મળી હતી. ભારતે પાકિસ્તાનને રસાકસીભરી મેચમાં ૪ વિકેટે હરાવ્યું હતું. ભારતની જીત બાદ સમગ્ર ગુજરાતમાં ક્રિકેટ પ્રેમીઓમાં ખૂબ જ મોટો ઉત્સાહ જોવા મળ્યો અને ઠેર ઠેર જીતની ઉજવણી કરવામાં આવી હતી. અમદાવાદના સિંધુ ભવન રોડ પર મોટી સંખ્યામાં લોકો જીતની ઉજવણી કરવા તિરંગા સાથે રસ્તા પર ઉતરી આવ્યા હતા. તો સુરતમાં લોકો જીતને

વધાવવા રસ્તા પર ઉતરી આવ્યા હતા. ભાગળ વિસ્તારમાં તિરંગા સાથે રસ્તા પર ઉતરી આવી લોકોએ ફટાકડા ફોડી ભારતની જીતની ઉજવણી કરી હતી. જ્યારે રાજકોટમાં લોકોએ ફટાકડા ફોડી સેલિબ્રેશન કર્યું હતું.

ભારે રોમાંચ વચ્ચે ભારતે જીત મેળવતા અમદાવાદના સિંધુ ભવન રોડ ખાતે ઉજવણીનો માહોલ જોવા મળ્યો હતો. લોકો જીતને વધાવવા રસ્તા પર ઉતરી આવ્યા હતા. સિંધુ ભવન રોડ પર મોટા પ્રમાણમાં લોકોનું ટોળું એકત્રિત થયું હતું. તેમજ લોકો

તિરંગા સાથે રસ્તા પર ઉતરી આવ્યા હતા. તો કેટલાક લોકોએ ગાડીના બોનેટ પર ચઢી તિરંગો લહેરાવી ભારતની જીતનો જશ્ર માનવ્યો હતો. આજે કાળી ચૌદશના દિવસે અમદાવાદમાં દિવાળી જેવો માહોલ સર્જાયો હતો. આજે ભારત-પાકિસ્તાન વચ્ચે રામાંચક મેચ હોય સુરતમાં ઘણી સોસાયટીઓમાં સ્ક્રિન લગાવી મેચને લોકોએ નિહાળી હતી. ટીમ ઈન્ડિયાએ દેશને જીતની ભેટ આપી છે. ઓસ્ટ્રેલિયાના મેલબર્ન સ્ટેડિયમમાં રમાયેલી ટી-૨૦ મેચમાં ભારતે પાકિસ્તાનને ચાર વિકેટે હરાવીને અગાઉની હારનો

બદલો પૂરો કર્યો હતો. વિરાટ કોહલી ભારતની જીતનો હીરો રહ્યો હતો. ભારતે જીત મેળવતા લોકો ઉજવણી કરવા રસ્તા પર ઉતરી આવ્યા હતા અને ફટાકડાની આતશબાજી કરી જીતની ઉજવણી કરી હતી.

સુરતના રાજમાર્ગે અને ભાગળ ખાતે મોટી સંખ્યામાં લોકોએ જીતની ઉજવણી કરી હતી. હાથમાં તિરંગા સાથે ભારત માતા કી જય, વંદે માતરમના નારા લગાવ્યા હતા. ભારત-પાકિસ્તાનની મેચમાં ભારતની રોમાંચક જીતને સુરતીઓ વધાવી લીધી હતી. લોકો ખુશીથી ઝુમી ઉઠ્યા હતા અને જીતની

ઉજવણી કરવા રસ્તાઓ પર ઉતરી આવ્યા હતા. આજે ભારત-પાકિસ્તાન વચ્ચે હાઈવોલ્ટેજ મેચ હોય અને બીજી તરફ રવિવારની રજા પણ છે. આથી રજાના દિવસે ભારત-પાકિસ્તાનનો મેચ વચ્ચે મેચ રમતા બપોરથી લોકો ઘરમાં ટીવી સામે ગોઠવાઈ ગયા હતા. મેચ પૂરો થાય તે પહેલા શહેરના રસ્તાઓ સુમસામ બની ગયા હતા. જેવી મેચ ભારતે જીતી તો લોકો ઉજવણી કરવા ઘરની બહાર નીકળ્યા હતા અને ફટાકડાની આતશબાજી કરી જીતને વધાવી હતી.

### કચ્છના છાણના તોરણની દિવાળીએ ડિમાન્ડ વધી

## ઘરની શોભામાં ચાર ચાંદ લગાવી દેતા કચ્છના છાણના તોરણ



કચ્છ, તા. ૨૩

દિવાળી આવે એટલે ઘરોઘર સાફસફાઈ શરૂ થાય અને ઘરને શણગારવા નવી નવી વસ્તુઓ ખરીદવામાં આવે છે. હિન્દુ ધર્મની પરંપરા મુજબ ઘરના દરવાજા પર તોરણ બાંધવાની એક જૂની પરંપરા છે અને દિવાળીમાં જ અનેક પરિવારો પોતાના ઘર પર નવા તોરણ બાંધે છે. ત્યારે કચ્છની એક સંસ્થા શ્રી રામકૃષ્ણ ટ્રસ્ટ દ્વારા ગોબરમાંથી બનાવાયેલા તોરણ હાલ ટ્રેન્ડમાં છે. ગુજરાત ઉપરાંત દેશના વિવિધ રાજ્યોમાંથી લોકો કચ્છમાં બનેલા ગોબરના તોરણ, લટકણિયાં, વોલ પીસ, દીવા વગેરે ખરીદી રહ્યા છે. ઘર શણગાર ઉપરાંત દિવાળી માટે ખાસ ગોબરના દીવા પણ સંસ્થા ખાતે કારીગરો દ્વારા બનાવવામાં આવે છે. દિવાળી સમયે અંદાજે એક લાખ જેટલા દીવા અહીં કારીગરો તેયાર કરે છે. મોટા શહેરોમાંના વેપારીઓ હજારો દીવાનું ઓર્ડર આપે છે. દિવાળીમાં ફટાકડાથી ફેલાતા ધુમાડા સામે ગોબરના દીવાડા વાતાવરણમાં શુદ્ધતા ફેલાવે છે તેવું સંસ્થાનું માનવું છે. તહેવારોના રાજા એવા પ્રકાશ પર્વ દીપોત્સવનો માહોલ ચારે તરફ જામ્યો છે. ધાર્મિક રીતે પણ આ તહેવારનું મહત્વ ઘણું છે. ઘરોઘર શણગાર, રોશની, ફટાકડાની ધૂમ, પૂજા-અર્ચના સાથે આ પર્વની ઉજવણી આજે પણ નાનામાં નાનો માણસ કરે છે. તો ઘરમાં દીવાથી માંડીને રંગોળી, તોરણ, રોશની વડે ઘરને સજાવે છે, ત્યારે કચ્છમાં ગોબરમાંથી બનેલા દીવાઓ, વોલપીસ, તોરણ વગેરે પ્રચલિત બન્યાં છે.

દિવાળીના તહેવારમાં ઘરની સજાવટ માટે પગલાં, તોરણ, ફેન્સી દીવડાઓ, રંગોળી, ફૂલો, રોશની વગેરે વસ્તુઓ બજારમાં ધૂમ વેચાય છે. અનેક નવી વસ્તુના આગમનથી દિવાળીની રોનકમાં ચાર ચાંદ લાગી જાય છે. ત્યારે ભૂજ તાલુકાના કુકમા ગામ ખાતે આવેલા રામ કૃષ્ણ ટ્રસ્ટ દ્વારા ગાયના ગોબરમાંથી બનાવેલ સુશોભનની ચીજવસ્તુઓએ ભારે આકર્ષણ જમાવ્યું છે અને ખૂબ ટ્રેન્ડમાં પણ છે. ભારતીય સંસ્કૃતિમાં ગાયનું અનેરું મહત્વ છે. ગાયને માતા ગણી પૂજન કરવામાં આવે છે. તેમજ ગોમૂત્ર, દૂધ, ગાયનું ગોબર વગેરેનું પણ આગવું મહત્વ રહેલું છે. શ્રી રામકૃષ્ણ ટ્રસ્ટના ૧૦ થી ૧૨ કારીગરો દ્વારા ગાયના ગોબરમાંથી સુશોભનની ચીજવસ્તુઓ જેવી કે તોરણીયા, લટકણિયાં, ઘડિયાળ, વોલપીસ, દીવાડાઓ વગેરે બનાવવામાં આવે છે. ગોબર કાફટ એટલે ગોબરમાંથી બનતી વસ્તુઓ સુશોભનની વસ્તુઓ છે. તેમજ ઘરેલુ ઉપયોગની વસ્તુઓ અહીં કારીગરો બનાવે છે. તો જ્યારે દીપાવલી આવે છે ત્યારે લોકો હવે નવું કંઈક વિચારતા હોય છે. જ્યારથી ચાર્ડનીઝ વસ્તુઓનું આકર્ષણ હવે ઓછું થયું છે, ત્યારથી બજારમાં ભારતીય પેટાણા પાસે પણ વિશેષ અપેક્ષા હોય છે. તો તેને ધ્યાનમાં રાખીને અમે ગોબરમાંથી દિવાળીના સમયે સુશોભન માટે કેટલીક વસ્તુઓનું નિર્માણ કરીએ છીએ. જેનામાં વોલપીસ, દીવડા, તોરણ બનાવાય છે.

દિવાળી નિમિત્તે ખાસ કરીને દીવડાનો ઉપયોગ થાય છે, પછી તોરણ વપરાય છે. વોલપીસ આવે છે. એવી ગોબરની ઘરની અંદર રાખી શકાય એવી વસ્તુઓની ડિમાન્ડ છે. તોરણની ડિમાન્ડ વધી છે. લોકો સુશોભનમાં કંઈક નવું કરવા ઈચ્છે છે. તેમાં ગોબરની પ્રોડક્ટને સ્થાન મળ્યું છે. તોરણ તો એક પરંપરા છે ત્યારે એવા સમયે અહીં સરસ મજાનું સુશોભન થાય એવું ગોબરમાંથી તોરણ બનાવવામાં આવ્યું છે. ગુજરાત તેમજ દેશના ખૂણે ખૂણેથી ગોબરમાંથી બનેલા દિવાના આવી ઓર્ડર રહ્યા છે. રામ કૃષ્ણ ટ્રસ્ટ સાથે સંકળાયેલા શૈલેન્દ્રસિંહે જણાવ્યું હતું કે, છેલ્લા ઓર્ડરથી ગાયના ગોબરમાંથી વિવિધ પ્રકારની વસ્તુઓ બનાવી રહ્યું છે. હસ્તકલા કારીગરો દ્વારા દિવાળી સમયે ગોબરમાંથી અવનવી વસ્તુઓ બનાવવામાં આવી રહી છે, જે ખૂબ જ પ્રચલિત થઈ રહી છે. કચ્છની હસ્તકલા દેશ-વિદેશમાં ખુબ પ્રચલિત છે. સાથે સાથે ગોબર કાફટ કલાએ પણ પ્રવાસીઓ વચ્ચે આગવું આકર્ષણ બનાવ્યું છે. અહીં બનતા દિવાના મોટા મોટા ઓર્ડર લોકો ગુજરાતના સુરત, વડોદરા, અમદાવાદ જેવા મહાનગરો તેમજ દેશના હૈદરાબાદ, મુંબઈ, બેંગલોર જેવા સ્થળોએથી પણ કરી રહ્યા છે. આ સંસ્થાનો હેતુ છે કે ગાયને સમાજ સમક્ષ એની સાચી છબી બતાવવી, ગાય શા માટે લક્ષ્મી કહેવાય, ગાય શા માટે માટે કહેવાય તે હેતુથી આ પ્રયોગ કર્યો છે એને બહુ સફળ રહ્યો છે અને લોકો એને ધીમે ધીમે સ્વીકારી રહ્યા છે.

### લોકર વધારવાની ટ્રસ્ટને ફરજ પડી

## સોમનાથમાં દિવાળી પર્વમાં પ્રવાસીઓનો વધ્યો ધસારો

### પ્રવાસીઓના ઘસારાને જોતા સ્થાનિક કારીગરો માટે હસ્તકલાની વસ્તુઓના વેચાણ માટેના સ્ટોલ પણ ઉભા કરવામાં આવ્યા છે

સોમનાથ, તા. ૨૩

દિવાળીના તહેવાર અને રજાઓના માહોલમાં સોમનાથ મંદિર ખાતે મોટી સંખ્યામાં પ્રવાસીઓ ઉમટી પડ્યા છે ત્યારે પ્રવાસીઓના સામાન તેમજ મોબાઈલ સાયવવાની સુવિધામાં વધારો કરવામાં આવ્યો છે. નોંધનીય છે કે મંદિર પરિસરમાં મોબાઈલ અને સામાન લઈ જવાની મનાઈ છે ત્યારે તે તમામ સામાન દર્શનાર્થીઓએ લોકરમાં જમા કરાવવો પડે છે આથી દર્શનાર્થીઓની સુવિધા માટે મંદિર પરિસરની બહાર સાયવવા માટે ટ્રસ્ટ દ્વારા વધારાના કન્ટેનર કાર્યરત કરાવામાં

આવ્યા છે જેમાં ૧૦૦૦ જેટલા બોક્સ હશે. આ એક જ બોક્સમાં એક જ પરિવારના ૧૦ જેટલા મોબાઈલ મૂકી શકાશે. સોમનાથમાં સામાન અને મોબાઈલ સાયવવાના લોકર માટે કાર્યરત સ્ટાફ મોટા ભાગે મહિલાઓનો જ છે. સાથે જ પ્રવાસીઓના ધસારાને જોતા સ્થાનિક કારીગરો માટે હસ્તકલાની વસ્તુઓના વેચાણ માટેના સ્ટોલ પણ ઉભા કરવામાં આવ્યા છે.

ગીર સોમનાથ ખાતે આવેલા પવિત્ર જ્યોતિર્લિંગ સોમનાથ ખાતે દિવાળીમાં પ્રવાસીઓનો ભારે ધસારો જોવા મળી રહ્યો છે અને

આગામી દિવસોમાં પણ સોમનાથ ખાતે દિવાળીના તહેવારમાં અતિથિગૃહો તેમજ ગેસ્ટ હાઉસ ફૂલ થઈ ગયા છે, ત્યારે મંદિર ટ્રસ્ટ દ્વારા થોડા દિવસ પહેલા અપીલ કરવામાં આવી હતી કે મંદિરની કોઈએ નકલી વેબસાઈટ બનાવી હતી તો લોકો છતરાય નહીં. સોમનાથ સહિત સૌરાષ્ટ્રમાં અન્ય પ્રવાસન સ્થળોએ પણ હોટેલથી માંડીને ગેસ્ટ હાઉસના બુકિંગ ફૂલ થઈ ગયા છે. મુસાફરોના ધસારાને પગલે ધાર્મિક સ્થળો જેવા કે કનકાઈ, પરબધામ, તુલસીશ્યામ તરફ જતા પ્રવાસીઓ કે જંગલના માર્ગે ઉના અને સોમનાથ તરફ

જતા પ્રવાસીઓ તુલસીશ્યામ આવે છે, તેથી તુલસી શ્યામમાં ઉતારાની વ્યવસ્થા કરવામાં આવી છે. મધ્યગીરમાં આવેલ તુલસીશ્યામ મંદિર ખાતે રહેવાની તેમજ ભોજનાલયની પૂરતી વ્યવસ્થા કરવામાં આવી છે. ગીર ઉપરાંત તેની નજીકના જૂનાગઢ શહેરના યાત્રાધામો તેમજ આગળ જતા સોમનાથ, દીવ, દારકાના રૂટ ઉપર પણ મોટી સંખ્યામાં પ્રવાસીઓ આવી રહ્યા છે, ત્યારે વિવિધ યાત્રાધામો ખાતે પણ દિવાળી દર્શન માટે વિશેષ વ્યવસ્થા કરવામાં આવી છે. દિવાળીના વેકેશન અને વેપારીઓ તેમજ

નોંકરિયાતોનો રજા હોવાથી લોકો પરિવાર સાથે મોટી સંખ્યામાં ગીરની સહેલગાહે આવી રહ્યા છે, ત્યારે ગરમ પાણીના કુંડ માટે પ્રખ્યાત તુલસી શ્યામ ખાતે ૨૦૦૦થી ૩૦૦૦ હજાર પ્રવાસીઓ રોકાઈ શકે તેવી વ્યવસ્થા ઉભી કરવામાં આવી છે. અમરેલી નજીક આવેલો ધારીનો આંબરડી સફારી પાર્કમાં સિંહ દર્શન માટે તેમજ નજીક આવેલો ખોડિયાર ડેમ અને જંગલ વિસ્તારમાં આવેલા વિવિધ મંદિરો પ્રવાસીઓના મનપસંદ સ્થળો છે. તેમજ ગીરના પ્રવાસન સ્થળોમાં પણ કુદરતી સૌંદર્ય જોવા તેજમ વન્ય સૃષ્ટિ જોવા પ્રવાસીઓ આવી રહ્યા છે.



દિવાળીના તહેવારમાં આતીશબાજી કરવા માટે લોકો ફટાકડાની ખરીદી કરી રહ્યા છે.

## કોઈ રાજકીય ચર્ચા નહીં, ટિકિટની માંગણી કરવામાં આવી નથી

રાજકોટ, તા. ૨૩

ખોડલધામના નરેશ પટેલ સહિતના ટ્રસ્ટીઓની પ્રધાનમંત્રી મોદી સાથેની મુલાકાતને લઈને સ્પષ્ટતા કરવામાં આવી છે. ખોડલધામ ટ્રસ્ટી રમેશ દીલાળાએ આ અંગે સ્પષ્ટતા કરી છે. તેમનું કહેવું છે કે, વડાપ્રધાન મોદી સાથે કરેલી મુલાકાત માત્ર ઔપચારિક મેમ્બરો જણાવ્યું કે, કોઈ મુલાકાત હતી. ટિકિટની કોઈ પણ પ્રકારની માંગણી કરવામાં આવી નથી. તેમજ પ્રધાનમંત્રી મોદીને ખોડલધામ ધ્વજ ચઢાવવા આમંત્રણ આપ્યું છે. વડાપ્રધાન નરેન્દ્ર મોદીએ ખોડલધામનું આમંત્રણ સ્વીકાર્યું છે. ખોડલધામના નરેશ પટેલ સહિતના ટ્રસ્ટીઓની પ્રધાનમંત્રી મોદી સાથેની મુલાકાત બાદ આજે

ખોડલધામની પ્રેસ કોન્ફરન્સ યોજાઈ હતી. ટ્રસ્ટી રમેશ દીલાળાની પ્રેસ કોન્ફરન્સમાં પ્રધાનમંત્રી મોદી સાથેની મુલાકાતને લઈને સ્પષ્ટતા કરવામાં આવી છે. શનિવારના રોજ નરેશ પટેલ સહિતના ટ્રસ્ટીઓ વડાપ્રધાન નરેન્દ્ર મોદીને મળ્યા હતા. આ અંગે તેમણે જણાવ્યું કે, કોઈ રાજકીય ચર્ચા થઈ નથી. ટિકિટની કોઈ માંગણી કરવામાં આવી નથી. અમારા તરફથી નિમંત્રણ આપવામાં આવ્યું છે. ધ્વજજી ચઢાવવા માટે આમંત્રણ આપવામાં આવ્યું છે. પ્રેસ કોન્ફરન્સમાં પ્રવક્તા હસમુખ લુણાગરિયા પણ હાજર હતા. વડાપ્રધાન નરેન્દ્ર મોદીનો ખોડલધામ સાથેના તો ખૂબ જૂનો છે.

# ઉદ્ધવ ઠાકરે સરકારના ૬ મોટા નિર્ણયો પલટાવ્યા



મુખ્યમંત્રી એકનાથ શિંદેનું મોટું પગલું : સરકારે મહિનાની શરૂઆતમાં ૧૦૦ દિવસ પૂરા કર્યા

મુંબઈ, તા. ૨૩

મહારાષ્ટ્રની એકનાથ શિંદે-ભારતીય જનતા પાર્ટી ગઠબંધન સરકારે આરે મેટ્રો કાર શેડના ટ્રાન્સફર અને રાજ્યમાં કેસોની તપાસ માટે CBIને સામાન્ય મંજૂરી સાથે તેણે અગાઉની મહા

વિકાસ અઘાડી (MVA) સરકારના ઓછામાં ઓછા અડધો ડોળ નિર્ણયો પર રોક લગાવી છે અથવા તેને પલટાવ્યા છે. સેન્ટ્રલ બ્યુરો ઓફ ઇન્વેસ્ટિગેશન (CBI) પર રાજ્ય સરકારનો તાજેતરનો નિર્ણય

મહત્વનો છે કારણ કે અગાઉની શિવસેનાની આગેવાની હેઠળની એમવીએ સરકારે તપાસ એજન્સીને આપેલી સામાન્ય મંજૂરી પાછી ખેંચી લીધી હતી, એમ કહીને તેનો રાજકીય લાભ અને નુકસાન માટે દુરુપયોગ

કરવામાં આવી રહ્યો હતો. વર્તમાન શિંદે સરકારે આ મહિનાની શરૂઆતમાં સત્તામાં ૧૦૦ દિવસ પૂરા કર્યા છે. એકનાથ શિંદેએ શિવસેના પ્રમુખ ઉદ્ધવ ઠાકરે સામે બળવો કર્યો અને પાટીના પપમાંથી ૪૪

ધારાસભ્યો સાથે અલગ પૃથ્થ બનાવ્યા પછી સ્ફુર્ણ સરકાર જૂથ અને વર્તમાન સરકાર અસ્તિત્વમાં આવી. આ વર્ષે જૂનમાં એકનાથ શિંદેએ મુખ્યપ્રધાન તરીકે શપથ લીધા હતા.





# BOYFRIEND

## FLASH

### રાજસ્થાની સ્ટાઈલ એથનિક ડ્રેસમાં ભૂમિએ લગાવ્યો બોલ્ડનેસનો તડકો

કૃતિ સેનન, આયુષ્માન ખુરાના, રમેશ તોરાની અને મનીષ મલ્હોત્રા બાદ ભૂમિએ પ્રી દિવાળી સેલિબ્રેશન પોતાના ઘરે અરેન્જ કર્યું હતું

મુંબઈ, તા. ૨૩

કૃતિ સેનન, આયુષ્માન ખુરાના, રમેશ તોરાની અને મનીષ મલ્હોત્રા બાદ આજે ભૂમિ પેડનેકરે પણ પ્રી દિવાળી સેલિબ્રેશન પોતાના ઘરે અરેન્જ કર્યું હતું. જેમાં તેમણે તેના બોલ્ડ લુકથી જાતે જ આખી મહેફિલ લુંટી લીધી હતી. ભૂમિ દિવાળી પાર્ટીમાં ખૂબ જ બોલ્ડ અંદાજમાં જોવા મળી હતી. ભૂમિ પેડનેકર હાલમાં જ શૂટિંગથી મુંબઈ પાછી આવી છે અને શહેરમાં આવતા જ તે ચર્ચાનો વિષય બની ગઈ છે. તેણે તેના મિત્રો અને નજીકના સંબંધીઓ માટે ખાસ દિવાળી પાર્ટીનું આયોજન કર્યું હતું. જેમાં ઘણાં બોલિવૂડ સ્ટાર્સ પણ ખૂબ જ સુંદર રીતે તૈયાર થઈને આવ્યા હતાં, પરંતુ બધી લાઈમલાઈટ ભૂમિએ એકલીએ લુંટી લીધી હતી. ડાર્ક શેડ્ડસની મલ્ટીકલર ચોલી, રંગીન દુપટ્ટો અને બોલ્ડ બ્લાઉઝ પહેરીને ભૂમિ કેમેરા સામે આવી તો તમામ લોકોનું ફોકસ તેના પર જ અટકી ગયું. ભૂમિએ દિવાળી પાર્ટી માટે રાજસ્થાની સ્ટાઈલનો ટ્રેડિશનલ ડ્રેસ પહેર્યો હતો જેમાં તે ખૂબ જ સુંદર લાગી રહી હતી. આ ડ્રેસ સાથે ભૂમિએ ખૂબ જ એથનિક સ્ટાઈલ જવેલરી પસંદ કરી હતી અને હેરસ્ટાઈલ પણ ખૂબ જ અલગ હતી. એટલે કે, ટ્રેડિશનલ લુકમાં તેણે સંપૂર્ણ રીતે બોલ્ડનેસનો તડકો લગાવી દીધો હતો. હવે સોશિયલ મીડિયા પર આ હસીનાનો લુક જોરદાર વાયરલ થઈ રહ્યો છે. ભૂમિની સાથે તેની બહેન પણ કેદ થઈ ગઈ જે ભૂમિની જેમ જ સુંદર લાગી રહી હતી. સિલ્વર કલરની ચોલીમાં સ્લીવલેટ બ્લાઉઝ સાથે તે પણ લઈજાઈતી આવી હતી.

### ડ્રીમ રોલ પર રશ્મિકા મંદાનાએ આપ્યું રિએક્શન : મોકો મળશે તો સાઉથ એક્ટ્રેસ સૌંદર્યાનો રોલ મોટા પડદા પર નિભાવીશ

મુંબઈ, તા. ૨૩

એક્ટ્રેસ રશ્મિકા મંદાનાએ ફિલ્મ 'ગુડબાય'થી બોલિવૂડમાં ડેબ્યુ કર્યું છે, આ ફિલ્મમાં રશ્મિકા અમિતાભ બચ્ચન અને નીના ગુપ્તા જેવા દિગ્ગજ સિતારાઓ સાથે સ્કીન શેર કરતા જોવા મળશે. રશ્મિકા ફિલ્મ 'એનિમલ' અને 'મિશન મજનુ' જેવી ફિલ્મોમાં પણ જોવા મળશે. ભાસ્કર સાથેની વાતચીતમાં રશ્મિકાએ પ્રોફેશનલ લાઈફ સાથે જોડાયેલી વાતચીત શેર કરી હતી અને જણાવ્યું હતું કે, તે કોઈ બાયોપિકમાં પણ કામ કરવા ઈચ્છે છે. 'ગુડબાય' ફિલ્મમાં અમિતાભ બચ્ચન સાથે કામ કરીને કેવું લાગ્યું? આ સવાલના જવાબમાં રશ્મિકાએ જણાવ્યું હતું કે, અમિતાભ બચ્ચન સર સાથે કામ કરવું એ દરેકનું સપનું હોય છે. આ સાથે જવાબદારી પણ આવે છે પરંતુ હું તેમની સાથે કેમેસ્ટ્રી પર ધ્યાન આપવા માગતી હતી. મને લાગે છે કે જે ક્ષણે અમે એકબીજાને મળ્યા ત્યારે જ અમે એકબીજા સાથે જોડાઈ ગયા હતા. તે એક વ્યક્તિ તરીકે શાંત છે, પરંતુ તે તેની ટીમને પણ ખૂબ પ્રેમ કરે છે. તેમની સાથે કામ કરવું એ મારા નસીબ છે. આ ઈન્ડસ્ટ્રીમાં મારી જર્ની બ્રિલર, એડવેન્ચર અને રિયલ રહી છે. આ સફર લાગણીઓથી ભરપૂર રહી છે. આ ૫ વર્ષમાં હું એક વ્યક્તિ તરીકે ઘણી આગળ વધી છું. એક એક્ટર તરીકે અમે સતત વિવિધ પૂર્વભૂમિકા અલગ-અલગ માનસિકતાઓ ધરાવતા લોકો સાથે કામ કરીએ છીએ.

### 'રામાયણ' ફેમ દેબિના બેનર્જી સિલ્વર આઉટફિટમાં આકર્ષક લાગી, બેબી બમ્પ ફ્લોન્ટ કર્યો

મુંબઈ, તા. ૨૩

ટીવી એક્ટ્રેસ દેબિના બેનર્જી ટૂંક સમયમાં બીજા બાળકને જન્મ આપશે. હાલમાં જ એક્ટ્રેસે સો.મીડિયામાં એક વીડિયો શેર કર્યો હતો. આ વીડિયોમાં તે ગ્લેમરસ ફોટોશૂટ કરાવતી જોવા મળી હતી. દેબિનાએ સિલ્વર રંગનો બોડીકોન ડ્રેસ પહેર્યો હતો. આ ડ્રેસમાં તે ઘણી જ સુંદર લાગતી હતી. સો.મીડિયામાં દેબિનાનો આ વીડિયો ઘણો જ વાઈરલ થયો હતો. યુઝર્સ દેબિનાના વખાણ કર્યા હતાં. દેબિના પ્રેગન્ટ્સીમાં પોતાનું પૂર્વ ધ્યાન રાખી રહી છે. દેબિનાએ પ્રેગન્ટ્સી દરમિયાન પણ વર્કઆઉટ કરવાનું બંધ કર્યું નથી. દેબિના સો.મીડિયામાં વર્કઆઉટના વીડિયો શેર કરતી રહેતી હોય છે. સો.મીડિયામાં પોસ્ટ શેર કરીને કહ્યું હતું, 'કેટલાંક નિર્ણયો પહેલેથી જ નક્કી હોય છે અને કોઈ પણ તેને બદલી શકતા નથી.

### સંજય દત્ત સાઉથની ફિલ્મોમાં વધુ કામ કરવા માગે છે

મુંબઈ, તા. ૨૩

જેમ સાઉથ એક્ટર્સ ધીમે-ધીમે બોલિવૂડમાં પગપેસારો કરી રહ્યા છે તેમ હિંદી ફિલ્મ ઈન્ડસ્ટ્રીના એક્ટર્સ પણ ત્યાંની ફિલ્મોમાં કામ કરવાનું શરૂ કરી દીધું છે. સંજય દત્ત પણ તેમાંથી એક છે. વર્ષની શરૂઆતમાં રિલીઝ થયેલી બ્લોકબસ્ટર ફિલ્મ KGF: ચેપ્ટર ૨માં તેમણે અધીરાનો નેગેટિવ રોલ ભજવ્યો હતો. તેઓ ખૂબ જલ્દી ફિલ્મમેકર પ્રેમે ડિરેક્ટ કરેલી સાઉથની ફિલ્મ 'કેડી-

ધ ડેવિલમાં મહત્વના પાત્રમાં જોવા મળવાના છે, જેનો લીડ એક્ટર ધ્રુવ સરજા છે. ગુરુવારે બેંગાલુરુમાં ફિલ્મનું ટીઝર લોન્ચ કરવામાં આવ્યું હતું, જેમાં સંજય દત્તે પણ હાજરી આપી હતી. આ દરમિયાન તેમણે સાઉથ ફિલ્મોમાં કામ કરવા વિશે વાત કરી હતી અને બોલિવૂડ તેની પાસેથી શું શીખી શકે છે તે જણાવ્યું હતું. સંજય દત્તે કહ્યું હતું 'મેં કેજીએકમાં કામ કર્યું અને હવે ડિરેક્ટર પ્રેમ સાથે 'કેડી- ધ ડેવિલ'માં કામ કરી રહ્યો છું. હું તે દિશામાં જોઈ રહ્યો છું અને ટીમને શુભેચ્છા પાઠવવા માગું છું. મને લાગે છે કે હું સાઉથ ઈન્ડિયન ફિલ્મોમાં વધુ કામ કરવાનો છું'.

### ગોવિંદા સાથે ડાન્સ કર્યા બાદ નેહા કક્કડ થઈ ઈમોશનલ

મુંબઈ, તા. ૨૩

સિંગિંગ રિયાલિટી શો ઈન્ડિયન આઈડલ ૧૩નો અપકમિંગ એપિસોડ દિવાળી સ્પેશિયલ રહેવાનો છે. જેના મહેમાન ગોવિંદા બનવાના છે, તેમની સાથે પત્ની સુનિતા આહુજા અને દીકરી ટીના આહુજા પણ આવશે. ચેનલના ઓફિશિયલ સોશિયલ મીડિયા અકાઉન્ટ પરથી અપકમિંગ એપિસોડનો પ્રોમો સામે આવ્યો છે. જેમાં ગોવિંદાને જોઈને નેહા કક્કડ પુશ થતી જોવા મળી. એપિસોડ દરમિયાન ગોવિંદાના પત્નીએ નેહા કક્કડ તેમની ફેવરિટ સિંગર હોવાનો ખુલાસો કર્યો અને ત્યારબાદ બંનેને સાથે ડાન્સ કરવા કહ્યું. વીડિયોમાં નેહા અને ગોવિંદાને ફિલ્મ 'ફૂલી નંબર ૧'ના સોન્ગ 'મેં તો રસ્તે સે જા રહા થા' પર ડાન્સ કરતાં જોઈ શકાય છે. નેહા કક્કડ ઘણા સમયથી શોનો ભાગ છે અને જ્યારે પણ તે કોઈ કન્ટેન્ટન્ટની દુઃખદ કહાણી સાંભળે છે

ત્યારે ઈમોશનલ થઈ જાય છે. આ માટે તે ટ્રોલ પણ થઈ ચૂકી છે. જોકે, ગોવિંદાએ તેની આ જ વાતના વખાણ કર્યા નેહા કક્કડ સાથે ડાન્સ કર્યા બાદ ગોવિંદાએ કહ્યું 'આર્ટિસ્ટનું દિલ હંમેશા સારું હોવું જોઈએ, કોઈનું દુઃખ કે પીડા જોઈને તમારી આંખમાંથી આંસુ નીકળી આવે છે. તેઓ અદભુત આર્ટિસ્ટ છે', આ દરમિયાન સુનિતા આહુજાએ કહ્યું 'નેહા આઈ લવ યુ. આ છોકરી ખરેખર ઈમોશનલ અને સ્વીટ છે'. ત્યારબાદ ગોવિંદાએ તેને 'પૈસે કમાઓ... પૈસે કમાઓ' ડાયલોગ બોલવા માટે કહ્યું. ત્યારબાદ તેણે કહ્યું 'બાળપણથી જ મને ગોવિંદા સર મને ગમે છે' આટલું કહીને તે રડવા લાગે છે તો ગોવિંદા તેને શાંત રાખે છે. તેણે કહ્યું 'મારા માટે આ મોટી વાત છે, જે સુપરસ્ટારને મેં જોયા છે, બાળપણથી જેમને પસંદ કર્યા છે આજે તેઓ મને કહી રહ્યા છે કે તેઓ મારા ફેન છે. મને લાગે છે હું આજે સુપરસ્ટાર બની છું'. જણાવી દઈએ કે, નેહા કક્કડ સિવાય વિશાલ દદલાની અને હિમેશ રેશમિયા પણ 'ઈન્ડિયન આઈડલ ૧૩'ના જજ છે.



### દરેક મેચમાં પ્લેઈંગ ૧૧ ને બદલવાની તૈયારી : રોહિત શર્મા



મેલબર્ન, તા. ૨૩

ભારતીય સુકાની રોહિત શર્માએ ટી-૨૦ વર્લ્ડ કપમાં રવિવારે પાકિસ્તાન સલામે રમાનારી હાઈવોલ્ટેજ મેચમાં ભારતીય ટીમની પસંદગી વિશે પોતાના મંતવ્ય રજૂ કર્યા હતા. તેણે જણાવ્યું કે, પાકિસ્તાન સામે અંતિમ પ્લેઈંગ ૧૧ નક્કી કરવા માટે તે ખૂબ જ ફ્લેક્સિબલ છે. પાકિસ્તાન સામે ભારતીય ટીમમાં એક

બે ફેરફાર કરવામાં તેને કોઈ જ વાંધો નથી. મહત્વની વાત એ છે કે ભારતે છેલ્લા એક વર્ષમાં ટી-૨૦ ક્રિકેટમાં ૨૮ ખેલાડીઓ અજમાવ્યા છે, તેથી આ મેચમાં પ્લેઈંગ ૧૧ નક્કી કરવામાં વધારે મુશ્કેલી નહીં પડે. મેચની પૂર્વ સંધ્યાએ તેણે વધુમાં વાત કરતા જણાવ્યું કે, 'ક્યારેક એવું પણ બને છે જ્યારે આપણે અન્ય ટીમો વિશે વધુ જાણતા નથી કે તેઓ આ સમયે કેવું પ્રદર્શન કરશે.' આવી સ્થિતિમાં ખેલાડીઓની પસંદગી તેમની વર્તમાન કાર્યક્ષમતાના આધારે કરવામાં આવશે. ખેલાડીઓના પાસ્ટ પર્ફોર્મન્સને ધ્યાનમાં રાખીને છેલ્લી ઘડી સુધી પ્લેઈંગ ૧૧માં ફેરફાર કરવા માટે અમે તૈયાર છીએ. ભારતીય કપ્તાન રોહિત શર્માએ કહ્યું કે, આગામી વર્ષે પાકિસ્તાનમાં એશિયા કપ રમાવાનો હોય પણ અત્યારે અમે ટી-૨૦ વિશ્વ કપની તૈયારીઓમાંથી ધ્યાન ભટકાવવા માંગતા નથી.







# ટફુકાર

## દિવાળી

ખુશીઓ ની ઉજવણી ને હરખે વધામણી.  
તહેવારો ની જમાવટ લઈ આવી મહારાણી.

ઉલ્લાસ ના પર્વે ઘરે ઘરે પ્રકાશ ની પધરામણી.  
રંગોળી ના રંગ માં રંગીન બની લાગણીની કરો કમાણી.



ખુશીઓના હિલ્લોળે ઝગમગાટ પાથરી હરખાણી.  
સંબંધો માં ચઢેલી ધૂળ ખંખેરી મિલનની કરો શરવાણી.

આસોપાલવ ના તોરણે ફૂલો ની મહેક પ્રસરાણી.  
લક્ષ્મી સ્વરૂપે આંગણે સ્ત્રીઓ શણગારે શોભાણી.

મીઠાઈ ની મીઠપ ઘોળી ફરસાણ સંગે કરો ઉજાણી.  
નવા સંકલ્પો સંગે કરો દિવાળીની ધૂમ ધામ ઉજવણી.

- અમિતા જાદવ

## નવી આશનાં બારણા

આવી મૂલેથી અને ખીચડી ચડાવી ચૂલે,  
રોજનો આ નિયમ ગરીબ મા ના લમણે ઝુલે,



ચાંપી બાળને છાતીએ ઈંટોનાં ઢેર રચે રોજ,  
છતાં દીવાલ એની ઝુંપડીએ વિધાતા કાં ભૂલે ?,

નથી અભરખા કે કોઈ સપનાંઓનાં મિનારા,  
એમની સંવેદનાંઓ તો બંધાઈ આંખોનાં પુલે,

પુછે બાળ માતને કે xદિવાળી એટલે શું ? x  
એ પર્વ એટલે તારું હાસ્ય, જે સાંભળી છાતી ફૂલે,

નવી આ શરૂઆત અને નવું કંઈક નજરાણું,  
દિવાળી એટલે નવી આશનાં બધા જ બારણાં ખૂલે.

- જેઠવા સોનલ

## દિવાળી!

આવને પિયુ! ઉજવું તુજ સંગ હું દિવાળી!



મીત! ખૂબ નવીન લાગશે મને આજ દિવાળી!

સ્નેહની ઉજવી ધનતેરસ મિલન કેરાં આનંદે દિવાળી!

પ્રેમ, આત્મીયતા, લાગણી, શુભેચ્છા પાઠવે દિવાળી!

શુભ સંકલ્પ કરાવી નૂતવર્ષાભિનંદન લાવે દિવાળી!

પિયુને પરિવાર સંગે આનંદે મોજ કરાવે દિવાળી!

હેયામાં જોમ જુસ્સો ને ઊર્જા પ્રકાશ ભરે દિવાળી!

- કિરણબેન બી શર્મા

## મુક્તક કવિતા- દિવાળી

શ્રી રામ-સીતાએ અમાસનું મહત્વ વધારી દીધું,

અયોધ્યાને દીવાઓથી ઝગમગતું કરી દીધું,

આજે સૌ પ્રજાજનોના હર્ષોલ્લાસનો ના'વે પાર,



‘મા’કૌશલ્યાએ યુગલને મોતીઓથી વધાવી લીધું.  
પર્વ દિવાળીનો છે, આનંદ સૌના ઉરે ન સમાય,

ચૌદ ચૌદ વર્ષ છેક પરિવારજનોને મળાય.,  
અયોધ્યા ઝગમગે ને સરયુ નદીના નીર વધે, હશે કેવી મંગલ ઘડી! મારાથી કલ્પના કરાય.

વંદના પટેલ.

## "જવલંત".. અંતરદીપ.

પ્રગટી કચી માટીનાં કોડિયે જવલંત આ દીપશિખા...!

પુર્યું તેલ પૂર્યા કાંઈ પ્રાણ જવલંત આ દીપશિખા...!

ફરફરતી વીજાતી હવામાં જવલંત આ દીપશિખા...!



મથતી આભને આંબવાં જવલંત આ દીપશિખા...!

પ્રાણ તિમિર તણાં હરતી જવલંત આ દીપશિખા...!

ગગનમંડળે કેવી દીપ્તિ જવલંત આ દીપશિખા...!

દીપાવલી પર્વ જ્ઞાન પ્રકાશે જવલંત આ દીપશિખા...!

- દિપા રાજપરા ‘દિપાવલી’

## દિવાળી

તારલાનો ટમટમાટ પૃથ્વી પર વેરાયો,  
દીવડા રૂપી ઝળહળાટ ધરા પર રલાયો,



દૂર થયો અંધકારને પ્રકાશ ઝળહળ્યો,  
દિપાવલીનો તહેવાર આનંદ આનંદ ખીલ્યો.

પ્રેમ લાગણીના સંબંધો સાથે આનંદ લાવ્યો,  
સગાવડા સંગ દિવાળીનો રંગ જામ્યો,

શ્યું રામરાજ ને હર્ષોલ્લાસ મોહરી રહ્યો,  
રંગોળીના રંગ સાથે માનવ મહેકી રહ્યો.

દીવાથી દીવો પ્રગટાવી અંતર મન ઉજળી રહ્યા,  
દિવ્યએ દિવાળીના તહેવારે ધરઆંગણા શોભી રહ્યાં.

- મિત્તલ મકવાણા મિત

## દિવાળી આવી

દિવાળી આવી, ખુશીઓ લાવી....  
ઉજાસ બનીને દીવાઓ લાવી.....



બાળકો માટે ફટાકડા લાવી ....  
મીઠાઈઓની મિજબાની આવી.....

ચોળાફળી અને મઠિયાંની મોસમ બનીને આવી....  
ઘરની વાનગીઓમાં મીઠાશ લાવી.....

ઘર માટે સફાઈ અભિયાન બનીને આવી....  
ઘર આંગણે રંગોળી સ્પર્ધા લાવી.....

દીવાળી આવી, ખુશીઓ લાવી....  
ઉજાસ બનીને દીવાઓ લાવી!!!!

- પૂજા અનિલકુમાર પટેલ

## "આવી દિવાળી"

આવી દિવાળી, ખુશીઓ લાવી દિવાળી.  
આવી દિવાળી, જાણે ઉમંગ લાવી દિવાળી.



આવી દિવાળી, રંગોને રંગોળી લાવી દિવાળી.  
આવી દિવાળી, નવો ઉત્સાહ લાવી દિવાળી.

આવી દિવાળી, ફોડવા ફટાકડાં લાવી દિવાળી.  
આવી દિવાળી, ફરસાણ-મીઠાઈ લાવી દિવાળી.

આવી દિવાળી, જાણે નવું વર્ષ લાવી દિવાળી.  
આવી દિવાળી, ભુલો ભૂલવા આવી દિવાળી.

આવી દિવાળી, એક નવી શરૂઆત લાવી દિવાળી.  
આવી દિવાળી, મિત્રો-સંબંધીઓસંગ માંણો દિવાળી.

- ચિરાગ શર્મા

## દિવાળી

ચોક પૂરાવો તોરણીયા બંધાવો આવી દિવાળી

આતશબાજી રંગોળી, શણગાર વાહ! દિવાળી

ચોપડાં પૂજે વેપારી સૌ હરખે દિવાળી આજે

દિવાળી પર્વ આંગણ, ઘર સાફ કાશ! મનેય

થૂંકી ને વેર મળવું જે સૌ ઘેર સોહે દિવાળી

અહમ્ ફોડો ઈર્ષા-દ્વેષ જલાવો દિવાળી દીપે



- ચિરાગ નરસાણા



## દિપાવલી એવી મનાવો..

દિપાવલી એવી મનાવો હરખે મનડું આપણું,  
જ્ઞાનનાં દીપો પ્રગટાવો, રોશન મનડું આપણું.



કોધ, ઈર્ષા ને અદેખાઈ ફટાકડાં સંગ ફોડીએ,  
કાઠીએ મનમાંથી વેરઝેર, સાફ મનડું આપણું.

રાગ, દ્વેષ ને લાલચની ધૂળ ખંખેરી નાંખીએ,  
અંતરાત્મા અજવાળીએ, ચમકે મનડું આપણું.

મોહમાયાની જાળ તોડી અંતરમનમાં ઝાંકીએ,  
જ્યોત બની અજવાળું, ફેલાવે મનડું આપણું.

વિશ્વાસ રાખી શ્રી હરિ પર, ભવસાગર ખેડીએ,  
શ્રધ્ધારૂપી જ્યોતથી ઝગમગે મનડું આપણું.

- પૂર્વી સુનીલ પટેલ

## ઉજવીએ દિવાળી

ઉત્સાહને ઉમંગથી, જુસ્સાના જોમથી, હેયાનાં હરખથી, ઉજવીએ દિવાળી..

સાથીને સંગ, સ્નેહીજનોને સંગ, ભૂલને ભૂલીને, ઉજવીએ દિવાળી..

હસીને હસાવીએ, પ્રેમ પાથરીયે, સ્નેહથી સંબંધને સજાવીએ ઉજવીએ દિવાળી..

વાણીથી વ્હાલ, ખુશીઓનો ખ્યાલ, રાખતા રડીએ, ઉજવીએ દિવાળી..



- જાગૃતિ ડી. વ્યાસ

## આવી દિવાળી

ઝગમગ ઝળહળતી જ્યોત પ્રગટાવીએ, આનંદ ને ઉલ્લાસ કેરું પર્વ ઉજવીએ,  
અનેરી તાજગી સહ આવી દિવાળી.



સાફ સફાઈ કરી ઘરને શણગારીએ,  
સંબંધોમાં કટુતાની સાંકળ તોડીએ, સુલેહ શાંતિ સહ આવી દિવાળી.

દરવાજે આસોપાલવના તોરણ બાંધીએ,  
સુખ સમૃદ્ધિ તણું રોકેટ પુણ છોડીએ, સ્વર્ગસુખની હેલી સહ આવી દિવાળી.

દીપ બની કોઈના જીવનને પ્રકાશીએ,  
વહેંચી રંક સહ મીઠાઈ ખુશી લાવીએ, કંઈક નવી દિશા સહ આવી દિવાળી.

સમરંગી ફટાકડાથી આભ શણગારીએ,  
આંગણ પથરંગી રંગોળી રંગોળી બનાવીએ, અનેકવિધ ખુશીઓ સહ આવી દિવાળી.

સજી સાજ શણગાર અનેરો દિવાળીએ,  
મા લક્ષ્મીની કૃપા ને વડીલોના આશીર્વાદ લઈએ, ધનવર્ષા ને અમીવર્ષા સહ આવી દિવાળી.

- રાજેશ્રી કુંમર

## આવી દિવાળી

આવી દિવાળી, દિવા ઝગમગે, આવી દિવાળી, હેયા હિલોળે ચરે,



આળસ મરડી સૌ કરે કામ, દિવાળીને વધાવવા સૌ છે તૈયાર,

આવી દિવાળી, પૂરે સૌ રંગોળી, રંગોળીના રંગથી દિપે દિવાળી,

ઉમંગે ઉજવો સૌ, આવી દિવાળી, દિવડે વધાવો સૌ, આવી દિવાળી,

પ્રકાશના પર્વની આ છે ઉજાણી, અંતરદિપ પ્રગટાવી ઉજવો સૌ દિવાળી.

- વિજય પરમાર

## આવી દિવાળી

ભીતર દીવો ઝળહળે તો ઉલ્લાસની છે દિવાળી  
ઉમટે રોમરોમ આનંદ તો અજવાસની છે દિવાળી  
કાળમીઠા અંધારાને ઉલેથીને પથરાય જ્યાં પ્રકાશ પુંજ



રંગોળીના રંગોમાં ચિતરાય છે જીવતરની દિવાળી  
દિવાળી તો સૌને સરખી આનંદની છોળો લઈ આવે  
સૌના ચહેરે આનંદ ઉલ્લાસ, ભરતી આવે દિવાળી  
પળપળ વીતી, દિવસો વીત્યાને આવ્યું નવું વર્ષ  
આશાઓ આ નવી નવેલી લઈને આવી લ્યો આ દિવાળી  
આદિને અનાદીથી આ ઝગમગ થાતા શ્રધ્ધા દીવડા  
અલોકિક ને ગજબ પ્રકાશની રોશની લઈને આવી દિવાળી

- દિનેશ નાયક

## આવી દિવાળી

સ્નેહના હું દિવડા કરું, અંતરમાં ઉજાશ ભરુ,

પ્રેમથી વધાવું આવી દીવાળી...!



વ્હાલના પુષ્પ આંગણે પાથરુ, હેતના તોરણ

બંધાવું, પ્રેમથી વધાવું આવી દીવાળી....!

દિપી ઉઠે ઘર મારુ, મીઠાઈ ખૂબ ભાવથી બનાવું,  
પ્રેમથી વધાવું આવી દિવાળી....!

લાગણી ના તાંતણે સોને બાંધું, હરખથી સોને બોલાવું,  
પ્રેમથી વધાવું આવી દિવાળી....!

ઉમંગથી ઉત્સવ ઉજવું, અતિથિને પ્રેમે જમાડું.  
પ્રેમથી વધાવું આવી દિવાળી....!

- શીલા પટેલ





# ધન તેરસ ની અનોખી ઉજવણી દિવાળી ની ખરીદી માં લોકો મશગૂલ: ભુખ્યા ને ભોજન, અનન એજ મહાદાન સુત્ર સાર્થક કરતું શ્રી વાસુદેવ ચેરીટેબલ ટ્રસ્ટ અને અખિલ ભારત હિન્દુ મહાસભા



## સુપ્રભાત સૌરાષ્ટ્ર - ભસ્ત ગંગેશ

શાપર વેરાવળમાં ઝૂંપડપટ્ટી વિસ્તારમાં બાળકો સાથે અનોખી ઉજવણી કરતાં સમાજસેવાની સરવાણી નાના નાના ભુલકાઓના ચહેરા પર સ્મિત ખુશખુશાલ જોવા મળે છે. આજે લક્ષ્મીજી ની સાચી આરાધના અન્નદાન એજ

મહાનદાન એમાં પણ જ્યારે નાના ભુલકાઓ સાથે દિવાલવીના સાચાં ઝળહળતા દિપક, ધનતેરસ ની માતાજીનું પર્વ ની ઉજવણી નાનાભુલકાઓને ગરમાગરમ પોષ્ટીક આહાર પુરી, સુકિભાજી, ગુન્દિ, ગોઠિયા નુ ભરપેટ ભોજન કરાવવામાં આવ્યું શાપર

વેરાવળ સેવા મા સોથી ઉત્તમ સેવા છે ભુખ્યા ને અન્ન દાન આ સુત્ર ને સાર્થક કરતુ કાર્ય કરવા મા માનનારા શ્રી વાસુદેવ ચેરીટેબલ ટ્રસ્ટ તથા અખિલ ભારત હિન્દુ મહાસભા દ્વારા રાજકોટમાં અલગ અલગ જગ્યા પર સ્વમ વિસ્તારમાં નાના નાના ભુલકાઓ ને ગરમા ગરમ

પુરી, સુકિભાજી, ગુન્દિ, ગોઠિયા નુ ભરપેટ ભોજન કરાવવામાં આવ્યું હતું આ પ્રસંગે શ્રી વાસુદેવ ચેરીટેબલ ટ્રસ્ટ અને અખિલ ભારત હિન્દુ મહાસભા રાજકોટ જિલ્લા અધ્યક્ષ શ્રી વિરેન્દ્ર ભાઈ રાવલ જયેશ માંડવિયા લાલજીભાઈ ભવ નીખીલભવ ભરતભાઈ લાવડિયા સીલ્પાબેન લાવડિયા ચંદ્રેશભાઈ ગોહેલ નીલેશભાઈ ગોસ્વામી વિગેરે ઉપસ્થિત રહેલા વિરેન્દ્ર ભાઈ રાવલ દ્વારા જણાવવામાં આવ્યું હતું કે તહેવારો ની ઉજવણી અનોખી રીતે કરવામાં આવે છે આજે ધનતેરસ માં લોકો સોના ચાંદી ની ખરીદી કરતા હોય છે તહેવારોમાં મશગૂલ હોય

છે ત્યારે ગરીબ જરૂરિયાતમંદ બાળકો ના ચહેરા પર સ્મિત ખુશખુશાલ જોવા મળે તો સોના ચાંદીની ચમક પણ એની સામે ઝાંખી પડી જાય છે અમે દરેક ત્યોહાર બાળકો સાથે ઉજવણી કરવામાં આવે છે આજે શાપર વેરાવળ ખાતે ગરીબ જરૂરિયાત બાળકો ને ગરમા ગરમ પુરી સુકિભાજી તથા ગુન્દિ ગોઠિયા નુ ભરપેટ ભોજન કરાવવામાં આવ્યું હતું નાનાં ભૂલકાઓના ચહેરા પર સ્મિત ખુશખુશાલ જોવા મળ્યું હતું કહેવાય છે કે નાના ભૂલકાઓના સાક્ષાત સ્વરૂપ ભગવાન નું હોય છે.

## ઈંગોરિયાના વૃક્ષો ઘટતાં હવે કોકડાએ સ્થાન લીધું

### સુપ્રભાત સૌરાષ્ટ્ર - સાવરકુંડલા

સાવરકુંડલામાં દિવાલવીની રાત્રે પરંપરાગત ઈંગોરિયાનુ યુધ્ધ જામશે. યુવા વર્ગ દ્વારા દિવાળીના એક માસ અગાઉ જ ઈંગોરિયા તૈયાર કરી લેવામા આવ્યા છે. જો કે હાલ ઈંગોરિયાના વૃક્ષો ઓછા હોય તેનુ સ્થાન કોકડાએ લીધુ છે. ઈંગોરિયાનુ યુધ્ધ જોવા અન્ય શહેરોમાથી પણ લોકો અહી આવે છે. સાવરકુંડલામા દિવાળીની રાત્રીએ અનોખી ઈંગોરિયાની લડાઈ જામે છે. સાવરકુંડલા બે ભાગમા વહેચાયેલુ હોય અગાઉના વર્ષોમા સાવર અને કુંડલા શહેર અને ગામડાઓમાથી લોકો અહી ઉમટી પડે છે.

યુધ્ધ કરતા હતા.

આ પરંપરા હજુ પણ જોવા મળી રહી છે. દિવાળી અગાઉ એકાદ માસ પહેલાથી જ યુવાનો દુરદુરના વિસ્તારોમાથી ઈંગોરિયાના વૃક્ષ પરથી ઈંગોરિયા તોડી લાવે છે. અને બાદમા દારૂગોળો બનાવી તેને તૈયાર કરવામા આવે છે. દિવાળીની રાત્રે અહીના દરેક ચોકમા યુવાનો ઈંગોરિયા સાથે એકઠા થાય છે અને સામસામે નિર્દોષ ભાવે ઈંગોરિયા ફેંકી આતશબાજી કરે છે. ઈંગોરિયા યુધ્ધથી અત્યાર સુધીમા કોઈ મોટી દુર્ઘટના બની નથી. ઈંગોરિયાનુ આ યુધ્ધ જોવા સાવરકુંડલા સહિત દુરદુરના શહેર અને ગામડાઓમાથી લોકો અહી ઉમટી પડે છે.

કેટલાક યુવાનો હજુ દુરદુરના વિસ્તારોમા જઈને ઈંગોરિયાના વૃક્ષ પરથી ઈંગોરિયા તોડી લાવે છે. દિવાળીના એક માસ અગાઉથી જ યુવાનો ઈંગોરિયા બનાવી તૈયારી કરે છે. અને બાદમા દિવાળીની રાત્રે આતશબાજી કરે છે. તસવીર- સૌરભ દોશી હાલમા ઈંગોરિયાના વૃક્ષો ઘટયા હોય તેના વિકલ્પ રૂપે હવે યુવાનો કોકડામા દારૂગોળો ભરીને દિવાલવીની રાત્રે આતશબાજી કરે છે. શહેરમા દરેક ચોકમા મોટી સંખ્યામા યુવાનો એકઠા થાય છે અને સામસામી આતશબાજી કરે છે.

## તાલાલામાં હર ઘર પરશુરામ કાર્યક્રમ યોજાયો; ૫૦૦ બ્રહ્મ સમાજના પરિવારોના ઘરે પરશુરામ ભગવાનની પધરામણી થશે

### સુપ્રભાત સૌરાષ્ટ્ર - ગીર સોમનાથ

તાલાલા તાલુકા તથા શહેર સમસ્ત બ્રહ્મ યુવા ટ્રસ્ટની એક અગત્યની બેઠક સમસ્ત બ્રહ્મ યુવા ટ્રસ્ટના જિલ્લા પ્રમુખ વિજયભાઈ ઠાકરના અધ્યક્ષ સ્થાને મળી હતી. આ બેઠકમાં મોટી સંખ્યામાં ભુદેવોએ ભાગ લીધો હતો અને વૈદિક મંત્રોચ્ચાર સાથે શુભારંભ થયેલ યુવા ટ્રસ્ટની બેઠકમાં તાલુકાના ધાવા ગીર ગામે માસુમ દિકરી ધૈયાની નિર્મમ હત્યાના બનાવને વખોડી તેના અમર આત્માને શાંતિ મળે તે માટે સો ભુદેવોએ મોન પાળી શ્રધ્ધાંજલિ અર્પણ કરી હતી. બેઠકમાં બ્રહ્મ સમાજના ઉત્થાન માટે અને બ્રહ્મ સંગઠનને વધુ મજબૂત બનાવવા માટે શું કરવું જોઈએ તેની વિસદ થયાઓ કરવામાં આવી હતી. બ્રહ્મ સમાજ



આર્થિક, શૈક્ષણિક અને સામાજિક રીતે મજબૂત બને તે માટે બ્રહ્મ એકતા ઉપર ભાર મૂકી આ બ્રહ્મ સમાજને એકતાંતરે બોધવા માટે હર ઘર પરશુરામના કાર્યક્રમના માધ્યમથી સંગઠનને મજબૂત બનાવવાનું આયોજન કરવામાં આવ્યું હતું. હર ઘર પરશુરામ કાર્યક્રમ અંતર્ગત દરેક વિપ્ર પરિવારના ઘરે ભગવાન

પરશુરામના કોટા વિતરણ કરવામાં આવશે. તાલાલા પંથકમાં વસવાટ કરતા ૫૦૦ બ્રહ્મ પરિવારને ત્યાં પરશુરામ દાદાનો કોટો નહીં પણ તેમની પધરામણી થતી હોય તેમ પૂજન, અર્ચન સાથે ભગવાન પરશુરામનો કોટો અર્પણ કરવામાં આવશે. તદ ઉપરાંત દર માસની અંજવાળી ત્રીજના દિવસે તમામ

બ્રહ્મ પરિવારો એકત્ર થશે અને સમુહમાં પ્રસાદી લેશે તે અંગે આયોજન કરવા બેઠકમાં સર્વાનુમતે ઠરાવ કરવામાં આવ્યો હતો. બેઠકના પ્રારંભે ટ્રસ્ટના ઉપપ્રમુખ અનિલભાઈ ભટ્ટે સ્વાગત કર્યું હતું. જ્યારે બેઠકમાં જિલ્લાના હોદ્દાદારો બંસીધરભાઈ વ્યાસ, ડો. રાજુભાઈ મહેતા, બીપીનભાઈ પંડ્યા સહિત તમામ હોદ્દાદારો મોટી સંખ્યામાં ઉપસ્થિત રહ્યાં હતાં. આ કાર્યક્રમને સફળ બનાવવા શહેરના પ્રમુખ મહેલુભાઈ ભટ્ટ, તાલુકાના પ્રમુખ દિલીપભાઈ જોશી, મહામંત્રી લાલાભાઈ જોશી, જગદીશભાઈ અધ્યયે ભારે જહેમત ઉઠાવી હતી. આભારવિધિ શાંતનુભાઈ વ્યાસે કરી હતી.

### સુપ્રભાત સૌરાષ્ટ્ર - ગીર સોમનાથ

વેરાવળ સહિત રાજ્યના માછીમારોને દિવાળીના તહેવાર સમયે જ સરકાર દ્વારા ઓ.બી.એમ. એન્જીન ખરીદી પરની બાકી નીકળતી સબસીડીની રકમ આશરે રૂ. ૧૨ કરોડ જેવી માતબર રકમ ચુકવવાનો આદેશ કરતા માછીમાર પરીવારોમાં ખુશીની લહેર પ્રસરેલી છે. સાથે સરકાર દ્વારા માછીમારોના હિત માટે લેવાયેલા નિર્ણયોને આવકાર્યો છે. આ અંગે અખીલ ભારતીય ફીશરમેન્સ એસો., ગુજરાત પ્રાંતના પ્રમુખ તુલસીભાઈ ગોહેલે જણાવ્યું કે, રાજ્યના માછીમારોને લગતા ઘણા પ્રશ્નો લાંબા સમયથી પડતર

હતા, જેના નિરાકરણ માટે અવાર નવાર મુખ્યમંત્રી તથા મત્સ્યોદ્યોગ મંત્રી તેમજ સંબંધિત ખાતાનાં ઉચ્ચ અધિકારીઓને રૂબરૂ તથા લેખિત રજૂઆતો કરવામાં આવેલી છે. જેમાં માછીમારોના પડતર પ્રશ્નોમાં માછીમારોની પાયાની સુવિધાઓ પૈકી ગુજરાતના નવા ફીશરીઝ હાબર બનાવવા તથા હયાત હાબરને અપગ્રેડ કરવા માટે લાંબા સમયથી માંગણી હતી તેમાં વેરાવળ ખાતેનું બંદર ફેસ-૨ તથા સુત્રાપાડા અને માઢવાડ બંદરના નવા ફીશરીઝ હાબર બનાવવાની કામગીરીનું ખાતમુહુર્ત વડાપ્રધાન નરેન્દ્રભાઈ મોદીના હસ્તે જૂનાગઢ ખાતે કરવામાં આવેલી



તેમજ ઓ.બી.એમ. એન્જીન ખરીદી પરની બાકી નીકળતી સબસીડી તથા કેરોસીનની અવેજીમાં વપરાતા પેટ્રોલને મંજૂરી તથા કેરોસીન/પેટ્રોલ ઉપર સમાન ધોરણે સબસીડી આપવાનો નિર્ણય તેમજ કેરોસીન પરની લીટરદીઠ

સહાય રૂ. ૨૫ની જગ્યાએ રૂ. ૫૦ કરવાની, ડીઝલના વાર્ષિક ક્વોટામાં મહત્તમ ૧૦ હજાર લીટર વધારવાની, માછીમારોને ફીશરીઝ માન્ય સોસાયટીના પંપો પરથી ડીઝલ કોઈ એક જ પંપ ઉપરથી ખરીદી કરવાની પરવાનગી હતી.

## ઉનાના ખત્રીવાડામાં રૂ. ૫ લાખના ખર્ચે નિર્માણ કરેલું શાકમાર્કેટ ગ્રામ પંચાયત દ્વારા ખુલ્લું મુકાયું



### સુપ્રભાત સૌરાષ્ટ્ર - ઉના

ઉનાના ખત્રીવાડા ગામે શાકમાર્કેટનું ઉદ્ઘાટન કરવામાં આવ્યું હતું. જેમાં સરપંચ જીતેન્દ્રભાઈ તથા કાળુભાઈ ગામના આગેવાનો હાજર રહી તેને ખુલ્લુ મુકાયું હતું. ખત્રીવાડા ગ્રામપંચાયત દ્વારા ગામમાં નવનિર્માણ શાકમાર્કેટ રૂ. ૫ લાખના ખર્ચે તૈયાર કરવામાં આવ્યું હતું. આ

નવું બનાવેલું શાકમાર્કેટનું ખત્રીવાડા ગ્રામ પંચાયત દ્વારા રીબીન કાપી ઉદ્ઘાટન કરી ખુલ્લું મુકાયું હતું. આ તકે ગામના સરપંચ, સદસ્યો, તેમજ આગેવાનો હાજર રહ્યાં હતાં. નવનિર્માણ શાકમાર્કેટ ખુલ્લુ મુકવામાં આવતા ગ્રામજનોમાં ખુશીની લાગણી ફેલાઈ હતી અને ગ્રામજનોએ પંચાયતની કામગીરીને બિરદાવી હતી.

## કોઈ મોટી દુર્ઘટના સર્જવાની ભીતિ : યોગ્ય સમારકામ કરો

### સુપ્રભાત સૌરાષ્ટ્ર - બાબરા

બાબરા તાલુકાના લુણકી ગામે પાછલા કેટલાક વર્ષોથી પુલ જર્જરિત હાલતમા બની ગયો છે. તંત્ર દ્વારા માત્ર ગાબડા બુરવામા આવી રહ્યાં હોય વાહન ચાલકોને અકસ્માતની ભીતિ સતાવી રહી છે. ત્યારે યોગ્ય સમારકામ કરવામા આવે તેવી માંગ ઉઠી છે. લુણકીમા જર્જરિત પુલની સમસ્યાથી લોકોને મુશ્કેલી પડી રહી છે. થોડા દિવસ પહેલા પણ આ પુલ પર ગાબડુ આ પડી ગયુ હતુ. જો કે તંત્રએ માત્ર ગાબડુ બુરી દીધુ હતુ. પરંતુ ફરી ગાબડુ પણ બેસી જતા




અહીથી પસાર થતા વાહન ચાલકોને અકસ્માતની ભીતિ સતાવી રહી છે. લુણકી ગામે આ માર્ગ પર જ થોડા વર્ષો પહેલા એક મોટો પુલ બેસી ગયો હતો અને અકસ્માત સર્જાયો હતો જેમા એક વ્યક્તિનો ભોગ પણ લીધો હતો. ત્યારે આવો કોઈ બનાવ ન બને તે પહેલા જર્જરિત પુલનુ યોગ્ય સમારકામ કરવામા આવે તેવુ લોકો ઇચ્છી રહ્યાં છે.

## વ્યાજે આપેલા ૧૬ લાખ વસુલવા અમરેલીના યુવકનું અપહરણ

### સુપ્રભાત સૌરાષ્ટ્ર - અમરેલી

અમરેલી યાર્ડમા નોકરી કરતા એક યુવાનના મોટા ભાઈએ કેરીયાયાડના શપ્સ પાસેથી વ્યાજે નાણા લીધા હોય તે રકમ ન ચુકવતા વ્યાજખોર શપ્સે કારમા નાના ભાઈનુ અપહરણ કરી ગયાની રાવ પોલીસ મથકમા નોંધાઈ છે. અમરેલી નજીક નવા માર્કેટીંગયાર્ડ રોડ પરથી આજે બપોરે અહીના ચક્રરગઢ રોડ પર લેઉવા પટેલ સંકુલ સામે રહેતા મીત અશોકભાઈ સોજીત્રા નામના યુવકનું



કેરીયાયાડ ગામના ઉદય રાવતભાઈ નામના શપ્સે અપહરણ કર્યું હતુ. ઉદયે અગાઉ

મીતના મોટાભાઈ વિપુલને વ્યાજે નાણા ધીર્યાં હતા. અને તેને ૧૬ લાખ જેવી રકમ

લેવાની બાકી હતી. અગાઉ પણ ઉદયે આ મુદે અપહરણ કરી જવાની મીતને ધમકી આપી હતી. આજે મીત યાર્ડમાથી નોકરી કરી અમરેલી તરફ આવી રહ્યો હતો ત્યારે રસ્તામાથી ઉદયે કારમા અપહરણ કર્યું હતુ. મીતે કારમાથી તેની માતાને ફોન કરી પોતાનુ અપહરણ ક્યાંની જાણ કરી હતી જેને પગલે મીતના માતા હિનાબેન અશોકભાઈ સોજીત્રાએ આ અંગે અમરેલી તાલુકા પોલીસ મથકે દોડી જઈ ફરિયાદ આપી હતી.



॥ રોકાણકારોની શ્રધ્ધા અનૂર અને વિશ્વાસનું પ્રતિક ॥  
**ઇન્વેસ્ટમેન્ટ પ્રોઇજેક્ટ**  
Stock Market Trading Consultancy  
www.nikhilbhatt.in



નિખિલ ભટ્ટ  
Research Analyst - SEBI  
+91 99793 80808

તા.૨૪.૧૦.૨૦૨૨ ના રોજ સ્ટોક માર્કેટ ટ્રેડિંગ સંદર્ભે....

### નિફ્ટી ફ્યુચર ૧૭૭૦૭ પોઈન્ટ મહત્વની સપાટી.....!!

- તા.૨૧.૧૦.૨૦૨૨ ના રોજ નિફ્ટી ફ્યુચર બંધ ભાવ @ ૧૭૫૭૪ પોઈન્ટ :- આગામી સંભવિત નિફ્ટી ફ્યુચર ૧૭૪૭૪ પોઈન્ટના પ્રથમ અને ૧૭૩૭૭ પોઈન્ટના અંતિ મહત્વના સ્ટ્રોંગ સ્ટોપલોસે ટ્રેડિંગ સંદર્ભે ૧૭૬૦૬ પોઈન્ટ થી ૧૭૬૭૬ પોઈન્ટ, ૧૭૭૦૭ પોઈન્ટની અંતિ મહત્વની સપાટીને સ્પર્શી શકે તેવી સંભાવના ધરાવે છે. નિફ્ટી ફ્યુચરમાં ૧૭૭૦૭ પોઈન્ટ આસપાસ સાવધાનીપૂર્વક પોઝિશન બનાવવી.....!!
- તા.૨૧.૧૦.૨૦૨૨ ના રોજ બેન્ક નિફ્ટી ફ્યુચર બંધ ભાવ @ ૪૦૮૫૪ પોઈન્ટ :- આગામી સંભવિત બેન્ક નિફ્ટી ફ્યુચર ૪૧૩૦૩ પોઈન્ટ પ્રથમ અને ૪૧૪૪૪ પોઈન્ટના અંતિ મહત્વના સ્ટ્રોંગ સ્ટોપલોસે ટ્રેડિંગ સંદર્ભે ૪૦૬૭૬ પોઈન્ટ થી ૪૦૮૫૭ પોઈન્ટ, ૪૦૪૦૪ પોઈન્ટ ની અંતિ મહત્વની સપાટીને સ્પર્શી શકે તેવી સંભાવના ધરાવે છે. બેન્ક નિફ્ટી ફ્યુચરમાં ૪૦૪૦૪ પોઈન્ટ આસપાસ સાવધાનીપૂર્વક પોઝિશન બનાવવી.....!!

### હવે જોઈએ અંગત અભિપ્રાયરૂપી ફ્યુચર સ્ટોક.....

- રિલાયન્સ ઈન્ડસ્ટ્રીઝ ( ૨૪૭૫ ) :- રિફાઈનરીઓ અને માર્કેટિંગ ગ્રુપની અગ્રણી આ કંપનીના શેરનો ભાવ હાલમાં રૂ.૨૪૩૦ આસપાસ પ્રવર્તી રહ્યો છે. રૂ.૨૪૦૮ ના સ્ટોપલોસથી ખરીદવાલાયક આ સ્ટોક ટૂંકા સમયગાળે રૂ.૨૫૦૩ થી રૂ.૨૫૧૭ નો ભાવ નોંધાવે તેવી શક્યતા છે.....!! રૂ.૨૫૩૦ ઉપર તેજ તરફી ધ્યાન.....!!
- ગોદરેજ પ્રોપર્ટીઝ ( ૧૨૦૬ ) :- ટેકનીકલ ચાર્ટ મુજબ રૂ.૧૧૮૦ આસપાસ પોઝીટીવ બ્રેકઆઉટ.....!! રૂ.૧૧૬૪ ના સપોર્ટથી ખરીદવાલાયક આ સ્ટોક રૂ.૧૨૨૪ થી રૂ.૧૨૩૦ નો ભાવ નોંધાવે તેવી સંભાવના છે.....!!
- હેવેલ્સ ઈન્ડિયા ( ૧૧૬૨ ) :- રૂ.૧૧૨૭ નો પ્રથમ તેમજ રૂ. ૧૧૧૪ ના બીજા સપોર્ટથી કન્ઝ્યુમર ઇલેક્ટ્રોનિક્સ સેક્ટરનો રોકાણલક્ષી આ સ્ટોક રૂ.૧૧૭૭ થી રૂ.૧૧૮૦ સુધીની તેજ તરફી રુખ નોંધાવશે.....!!
- જિંદાલ સ્ટીલ ( ૪૩૭ ) :- આર્પન એન્ડ સ્ટીલ સેક્ટરનો આ સ્ટોક ટૂંકા ગાળે ટ્રેડિંગલક્ષી રૂ.૪૫૪ થી રૂ.૪૬૦ ના ભાવની સંભાવના ધરાવે છે.....!! અંદાજીત રૂ.૪૧૪ નો સ્ટોપલોસ ધ્યાને લેવો.....!!
- ટાટા મોટર્સ ( ૩૮૮ ) :- રૂ.૦૨ ની ફેસવેલ્યુ ધરાવતા ફન્ડમેન્ટલ સ્ટ્રોંગ આ સ્ટોક રૂ.૩૮૬ ના સ્ટોપલોસ આસપાસ ખરીદવાલાયક પેસેન્જર કાર & યુટિલિટી વ્હીક્લ્સ સેક્ટરના આ સ્ટોકમાં તેજ તરફી રૂ.૪૦૮ થી રૂ.૪૧૪ આસપાસ નફાલક્ષી ધ્યાન ઉત્તમ.....!!
- વાર્સન & ટૂથ્રો ( ૧૮૭૮ ) :- ટેકનીકલ ચાર્ટ મુજબ એન્જિનિયરિંગ, ડિઝાઈનિંગ & કન્સ્ટ્રક્શન સેક્ટરનો આ સ્ટોક રૂ.૧૮૦૮ આસપાસ નફારૂપી વેચવાલી થકી રૂ.૧૮૫૦ થી રૂ.૧૮૪૦ ના ટાર્ગેટ ભાવની શક્યતા ધરાવે છે. ટ્રેડિંગલક્ષી રૂ.૧૮૩૦ નો સ્ટોપલોસ ધ્યાને લેવો.....!!
- ઈન્ફોસિસ લિમિટેડ ( ૧૪૮૫ ) :- રૂ.૧૫૦૮ આસપાસ ઓવરબોટ પોઝીશન નોંધાવતા આ સ્ટોક રૂ.૧૫૩૦ ના સ્ટોપલોસે વેચવાલાયક....!! તબક્કાવાર રૂ. ૧૪૬૪ થી રૂ.૧૪૫૦ નો ભાવ દર્શાવે તેવી સંભાવના છે.....!! રૂ.૧૫૩૦ ઉપર તેજ તરફી ધ્યાને લેવો.....!!
- એચસીએલ ટેકનોલોજી ( ૧૦૨૪ ) :-ટેકનોલોજી સેક્ટરનો આ સ્ટોક છેતરામણા ઉછાળે રૂ.૧૦૫૦ ના સ્ટોપલોસથી વેચાણલાયક....!! પ્રત્યાઘાતી ઘટાડે રૂ. ૧૦૦૮ થી રૂ.૯૯૦ ના ભાવની સપાટી આસપાસ નફો બુક કરવો.....!!
- આઈસીઆઈસીઆઈ બેન્ક ( ૮૧૦ ) :- ટેકનીકલ ચાર્ટ મુજબ પ્રાઈવેટ બેન્ક સેક્ટરનો આ સ્ટોક રૂ.૮૩૮ આસપાસ નફારૂપી વેચવાલી થકી રૂ.૮૮૪ થી રૂ.૮૮૦ ના ટાર્ગેટ ભાવની શક્યતા ધરાવે છે. ટ્રેડિંગલક્ષી રૂ.૮૫૦ નો સ્ટોપલોસ ધ્યાને લેવો.....!!
- લુપિન લિમિટેડ ( ૬૭૬ ) :- રૂ.૬૮૬ આસપાસ ઓવરબોટ પોઝીશન નોંધાવતા આ સ્ટોક રૂ.૭૦૭ ના સ્ટોપલોસે વેચવાલાયક આ સ્ટોક રૂ.૬૬૦ થી રૂ.૬૪૬ નો ભાવ દર્શાવે તેવી સંભાવના છે.....!! રૂ.૭૧૭ ઉપર તેજ તરફી ધ્યાને લેવો.....!!

લેખક સેબી રજીસ્ટર્ડ રીસર્ચ એનાલીસ્ટ અને ઈન્વેસ્ટમેન્ટ પોઈન્ટ ના પ્રોપરાઈટર છે.  
પાસ નોંધ :- ડિસ્કવેર / પોલીસી / શરતો www.nikhilbhatt.in ને આધીન.....!!



